



**адна  
зямля**

Маладзечна, Вілейка, Смаргонь, Ашмяны, Валожын, Мядзел, Астравец, Мінск

# Рэгіянальная газета

11 студзеня 2002 года

№ 2 (351)  
Выходзіць па пятніцах

**TV  
ПЛЮС**

## Навіны рэгіёна

### Шукаюць таленты

**ВАЛОЖЫН.** На школьных канікулах упершыню ў раёне прайшла экспрэс-алімпіада сярод вучняў 5–8 класаў па матэматыцы. Гэта было ў рамках праграмы “Адораныя дзеці”. Каманда кожнай школы складалася з трох вучняў. Прызавыя месцы размеркавалі школы райцэнтра: першая была СШ №2, другая — гімназія, трэцяя — СШ №1. Мэта экспрэс-алімпіады — як мага раней выявіць таленавітую моладзь. Пераможцаў і прызёраў уключылі ў абласны банк дадзеных упраўлення адукацыі.

Наталля ШТЭЙНЕР.

### Зноў першы

**МАЛАДЗЕЧНА.** Вучань адзінаццатага класа Чысцінскай сярэдняй школы Павел Раага заняў першае месца ў раёне і вобласці на алімпіядзе па беларускай мове. У мінулым годзе ён узяў абсалютнае першынство на рэспубліцы.

Сям'я Раагаў пераехала ў Чысць з Літвы. З другога класа Паша вывучае беларускую мову. Дапамагае яму настаўніца Ганна Скапец. Калі “мовазнаўца” трапіць у пяцёрку лідэраў на рэспубліцы, ён стане студэнтам БДУ або педагагічнага інстытута імя Максіма Танка.

Вольга ПІЛІПЕНКА.

### Свята «Сваякоў»

**ВАЛОЖЫН.** На Каляды ў Доме культуры адбыўся канцэрт гурта народнай песні “Валожынскія сваякі”. У двух аддзяленнях гучалі беларускія, рускія і ўкраінскія песні, прыпеўкі і байкі. Падчас перапынку праводзіліся розныя гульні, а напрыканцы выбіралі лепшую цешчу. Ёй стала Яўгенія Хількевіч з Валожына. “Сваякі”, колькасць якіх 8 чалавек (узрост ад 5 да 40 год), спяваюць ужо 5 год і аб'ездзілі амаль усю Мінскую вобласць. У новым годзе гурт плануе змяніць імідж. Вось што гаворыць кіраўнік Аляксандр Шаўчэнка:

— Цяпер мы будзем выконваць песні ансамбля “Залатое кольца”, каб людзям было веселей ды і нас памяталі.

Вольга ПІЛІПЕНКА.

### Нарадзіўся ў кашулі

**МАЛАДЗЕЧНА.** Амаль неверагоднае здарылася вечарам 4 студзеня на дарозе Чысць-Плябань ля вёскі Ракуцёўшчына. Чалавек, які ляжаў на прэзэнай частцы, аказаўся паміж колаў рэйсавага аўтобуса “Краснае-Іль” і не атрымаў значных пашкоджанняў. Толькі невялікі ўдар цёплым-патылічнай вобласці.

Здарэнне адбылося ў 18-20. Аўтобус рухаўся з хуткасцю 50-55 кіламетраў у гадзіну. Насустрач ехаў “Опель”, які асляпіў вадзіцеля аўтобуса бліжнім святлом фар. З правага боку ляжаў нейкі прадмет, прысыпаны снегам. Гэта быў 41-гадовы п'яны мужчына. Потым спыталіся, ці баліць яму што. Ён адказаў, што не. А пасля даў тлумачэнні работнікам ДАІ. Ён выпіў у Чысці бутэльку віна і ішоў па дарозе дадому. Пасля ўпаў і заснуў. Прачнуўся толькі пасля таго, як пабываў пад коламі аўтобуса.

Уладзімір ЛУКАШЫК.

### Менш шлюбай, менш дзяцей

**МЯДЗЕЛ.** З кожным годам усё менш дзяцей нараджаецца ў Мядзельскім раёне. Летась — 263, а ў 2000 годзе — 300. На 28 менш у мінулым годзе зарэгістравана шлюбай (165). Адно, што памерла людзей меней — 696 супраць 755 у 2000 годзе.

Алесь ВЫСОЦКІ.

### Чорнае на белым

**АШМЯНЫ.** Перад навагоднімі святамі мясцовыя памежнікі прыўзнялі настрой сабе і сапсавалі яго 8 жыхарам афра-азіяцкага паходжання. Жанчыны спрабавалі нелегальна перайсці беларуска-літоўскую мяжу паблізу пункту пераходу “Каменны Лог”. Неўзабаве замест еўрапейскіх краін паедуць да сябе на радзіму. Памежнікі гэта называюць дэпартацыяй.

Мар'ян ВЯНГРОўСКІ.

## Зіма-чараўніца



Фота IRIS/Promedia

Зімы з такім вялікім снегам і такімі моцнымі маразамі не было даўно. Аднак слупок тэрмометра не ўтрымліваўся на 20–29-градуснай адзнацы больш за суткі. Імкліва прыходзіла пацяпленне. Зіма сёлета пераменлівая, як настрой чалавека.

### Экспрэс-апытанне маладзечанцаў

## Куды пайсці вечарам?




**Анатоль Чура, таваразнаўца:**  
— Моладзь ходзіць у “Рыф”. Зімой я іду дадому, а летам можна адпачыць на прыродзе.



**Таццяна Макей, настаўніца:**  
— У горадзе шмат бараў і кафэ. Сустрэкаюся з сябрамі на свята, а з дзецьмі ходзім у парк ці гуляем па горадзе.



**Уладзімір Хурсан, вучань СШ:**  
— Я іду гуляць у камп'ютэрны клуб. Бывае, ідзем з сябрамі на вуліцу.



**Артур Аскірка, навучэнец ПТВ:**  
— Па вечарах сустракаюся з сябрамі. Падабаюцца дыска-тэкі, напрыклад, “Рыф”.



**Вікторыя Безылянская, фельчар хуткай дапамогі:**  
— Не ведаю, але можна ў тэатр ці ў басейн. У мяне няма часу, каб куды-небудзь хадзіць. На рэстараны патрэбныя грошы, ды і кантынгент не заўсёды адпавядае.



**Таццяна Герасімовіч, хатняя гаспадыня:**  
— Раней хадзіла на дыска-тэкі або ў бар. Але сёлета выбіраюся не часта, увесь час адбірае малое дзіця.

Фотаапытанне падрыхтавалі  
Вольга ПІЛІПЕНКА  
і Юрый КАРПІЦКІ.

### Надвор'е на выхадныя

Субота, 12 студзеня

Мінск

-5 — -3°C (уначы)  
-1 — 0°C (удзень)



Вільня

-4°C (уначы)  
1°C (удзень)



Нядзеля, 13 студзеня

Мінск

-6 — -4°C (уначы)  
-3 — -2°C (удзень)



Вільня

-4°C (уначы)  
-1°C (удзень)





## ■ 3 ІНТЭРНЕТ-ПОШТЫ

## Ліст з-за акіяна

Паважаныя работнікі «Рэгіянальнай газеты»! Шчыры дзякуй вам за вашу працу. Воляй лёсу я апынуўся ў ЗША, жыў тут ужо 8 год, скардзіцца няма на што. Дзякуючы вам, molodechno.by і molodechno.com, я ведаю што робіцца ў Беларусі і асабліва ў Маладзечне. Згадзіцца з усім не магу: не разумею, з якога боку глядзець на «товарища Лукашенко». Хацелася б болей знаць як жывуць нашы школы (я былы вучань СШ № 7). Палабаеца Ваша рубрыка «Экспрэс-апытанне» (можа, калі ўбачу каго з родных або сяброў). Хацелася б болей здымаць.

Аляксандр ПАМАНЮСКИ,  
Suffield, CT, ЗША.

Журналісцкая  
прэмія

**АСТРАВЕЦ.** Учора ўручылі прэмію Гродзенскага аблвыканкома «За творчыя дасягненні ў галіне культуры і мастацтва» імя Аляксандра Дубко.

Лаўрэатам у галіне журналістыкі стала галоўны рэдактар газеты «Астравецкая праўда» Ніна Рыбік. Акрамя дыплома, яна атрымала 25 мінімальна заробковых плат.

Юрый КАРПІЦКІ.

Пабудавалі  
школу-садок

**СМАРГОНЬ.** У райцэнтры пабудавалі сямую па ліку школу, якая была даўгабудам.

Праект распрацавалі яшчэ ў савецкія часы. На мінулым тыдні прыезджае першая прыёмная камісія, якая адобрыла яе цяперашні стан.

Гэта будзе школа на 160 месцаў. Акрамя таго, там будуць 6 дашкольных груп, якія плануецца засяліць у сакавіку. Школа-садок будзе мець свой плавальны басейн.

Аддзел інфармацыі «РГ».

## ■ МИНУЛАЕ

## Аперацыя «Сячкарыя»

**ВІЛЕЙКА.** У гады акупацыі паход нават у суседнюю вёску мог абярнуцца небяспечай. Нават пагібельлю. Але былі даручэнні, якія, як здавалася, маглі лепш выканаць толькі мы, падлеткі. Таму аднойчы мне загадалі:

— Скокні ў Тураўшчыну. Пакліч Валодзьку сечку рэзаць.

Дзядзька Валодзька (прозвішча, здаецца, Шора) быў сувязны. Клікалі яго да нас рэдка і, вядома ж, па важных справах. Я быў прывучаны лішніх пытанняў не задаваць. Вымушаў суровы час: стаяла восень 1943 года.

Ад нас у Тураўшчыну рукой падаць — кіламетраў каля двух нацягнаных праз лес. У ім у 1915—18 гадах урасла ў зямлю вайсковая частка рускай арміі. Тут былі цэлы падземны горад! Але склады, бліндажы, казармы — усё згніло і абрынулася. Захаваўся толькі былыя вуліцы і плошчы — паланы ды глыбокія прадаўгаватыя ямы ад падземных збудаванняў. Цэнтральная вуліца-прасека і вывела мяне на дарогу непаладэку ад Тураўшчыны.

## ■ МЕДИЦИНА

Маці — гэта першы  
зямны сусвет дзіцяці

**МАЛАДЗЕЧНА.** Вы калі-небудзь чулі пра перынатальную псіхалогію? Гэта новы накірунак, які вывучае псіхалагічныя працэсы ўнутрывобнага развіцця дзіцяці і іх уплыў на фізічнае і псіхалагічнае здароўе будучага чалавека.

Летась у Маладзечне смяротнасць перавысіла нараджальнасць у 2,5 раза. Што здарылася з нашым грамадствам?

Урач спецыяльнага прыёму па бесплоднасці і невыношванні Мая Мароз лічыць, што жанчыны развучыліся раджаць і далёка не ўсе думаюць пра будучыню:

— Мы марым пра новае пакаленне. Для гэтага патрэбна выхаваць новых бацькоў, якія стануць сапраўднымі прафесіяналамі ў галіне бацькоўства. Пакуль мы яшчэ не маем такога выхавання. Большасць жанчын баяцца раджаць, а аднадзённая кансультацыя не адказвае на ўсе пытанні, і часам жанчыны застаюцца саманасам са сваімі трывогамі і жахамі. Бо не ведаюць, дзе шукаць адказы. Вялікая роля і мужчын, якія павінны зразумець сапраўдную ролю бацькі.

Сёння гуманізацыя родаў хвалюе ўсё сусвет, і паступова пачынаюць мяняцца адносіны да цяжарнай жанчыны. Гэтыя перамены абмяркоўваюцца на традыцыйных канферэнцыях па перынатальнай псіхалогіі і псіхатэрапіі ў Санкт-Пецярбурзе. Два гады запар у іх бярэ ўдзел і Мая Мароз. Яна стала першай у рэспубліцы, хто скончыў заочна-вочныя курсы Міжнароднага інстытута псіхалогіі і кіравання і атрымала сертыфікат перынатальнага псіхолога. А штуршком да гэтага быў уступін з юнацтва: калі яна была на стажыроўцы, пры родах загінула дзіця з-за таго, што жанчына не была дастат-



Мая Мароз. Нарадзілася 1 мая 1944 года на Украіне. У Беларусі — на радзіме бацькі — з двухгадовага ўзросту. Базавую адукацыю атрымала ў Мазыры. У 1960 годзе скончыла Мазырскую медвучылішча, у 1970 — Мінскі дзяржаўны медыцынскі інстытут. З 1974 года працуе ў Маладзечанскім радзільным доме. Маці трох дзяцей.

кова падрыхтаваная. Перынатальная псіхалогія займаецца комплексным выхаваннем дзіцяці і бацькоў. І, напрыклад, загадчыца кафедры практычнай псіхалогіі піцёрскага інстытута Наталля Каваленка мяркуе, што ад гэтай спецыяльнасці залежыць будучае чалавецтва. Сама Мая Мароз лічыць, што пачынаць выхоўваць бацькоў трэба са стварэння школы свядомага бацькоўства, з супрацоўніцтва медыцыны, псіхалогіі, педагогікі, для якіх гэта будзе ўсеагульнай справай і клопатам:

— Я мару пра цэнтр перынатальнай культуры або школу бацькоў «Надзея» ў Маладзечне. Мне вельмі падабаецца цэнтр «Бацька, маці, я» у Каўнасе. Пачынаючы з сідкоў, калі дзеці лёгка адгукаюцца на прыгожае, ідзе выхаванне ўзаемаўзаемаўзаемаў паміж мужчынай і жанчынай. Усе хлопчыкі і дзяўчынкі — будучыя бацькі, і ад іх паводзін залежыць лёс

будучага чалавецтва. Яшчэ працуюць школы для маладых, аздараўленчыя гурткі для цяжарных, дзе яны атрымліваюць музычнае, творчае і фізічнае развіццё. Пасля родаў можна прыходзіць у сямейны клубы. 7-гадовы досвед паказаў, што дзеці, якія выхоўваліся ў цэнтры, менш агрэсіўныя, разумеюць і могуць шанаваць прыгожае.

Наш радом заўсёды быў наватарам. У Маладзечне аднымі з першых у рэспубліцы створаны сямейны і асобныя радзальні.

— Нашыя дзеці, якія нараджаюцца ў новым тысячагоддзі, не зусім звычайныя. Спадаюцца, яны будуць больш таленавітыя за нас, але іх жыццё залежыць ад выхавання, якое павінна пачынацца да зачатця дзіцяці, — зазначае Мая Мароз. — Пра гэта ў нашых наступных размовах.

Вольга ПІЛІПЕНКА.

## ■ ЭКАЛОГІЯ

Бесплатныя  
экалагічныя кансультацыі

Працягласць жыцця чалавека і яго здароўе залежаць, павялікім рахунку, ад трох фактараў: ад яго генетыкі, ад цяжарных выпадкаў (войны, аварыі, калектывы) і ад экалогіі. Прычым, экалагічны фактар найбольш важны, а з пагаршэннем стану навакольнага асяроддзя ён увогуле робіцца вышэйшым. Але тое, што пашкоджана чалавечам, можа выправіць сама прырода.

Члены маладзечанскага грамадскага аб'яднання «Экалагічны цэнтр «Крыніца» з 2002 года распаўсюджаюць серыю бясплатных кансультацый дзеля знаёмства людзей з метадыкамі аздараўлення арганізма, распаўсюджваюць у рамках канверсійнай праграмы супрацоўнікам Новасібірскай Акадэміі навук. Сутнасць яе — у прымяненні натуральных прыродных экалагічных чыстых кампанентаў: мінералаў, вітамінаў, мікраэлементаў і інш. Важнасць і высокую ступень эфектыў-

насці дадзеных распрацовак па ачышчэнні арганізма пацвердзілі ўрачы інфекцыйнай бальніцы.

Нядаўна «РГ» пісала пра стан дзіцячага здароўя ў Маладзечне. Па апошніх дадзеных, абсалютна здаровых дзяцей у нас менш за 10%. Для дзіцячага арганізма характэрная больш нізкая, чым у дарослых, «экалагічная талерантнасць». Гэта значыць, што дзеці цяжэй прыстасоўваюцца да пагаршэння стану навакольнага асяроддзя і хутчэй захворваюць. Напрыклад, пасля аварыі на Чарнобыльскай АЭС на лейкемію пачалі пакутаваць, у асноўным, дзеці і падлеткі. І калі нельга радыкальна і хутка палепшыць экалагічны стан на нашай тэрыторыі, то можна хаця б знізіць негатыўны наступствы рэгулярнай ачысткі арганізма ад шлакаў і здаровым ладам жыцця.

Алег БЯГАНСКИ.

## ■ КРИМИНАЛ, ЗДАРЭННІ, ХРОНІКА

## У магазін за віном

**МЯДЗЕЛ.** Пэўна, камусьці не хапала з чым сустрэць святы, дык яны перад Новым годам абрабавалі магазін у вёсцы Маставікі. Узлілі самае «неабходнае»: віна (шмат), цыгарэты, тры бутэлькі мінералкі ды вырочку.

Алесь ВЫСОЦКІ.

## Патрабуюцца сведкі

10 лістапада 2001 года ў перыяд часу з 8-50 да 9-00 з плошчы Цэнтральная ў Маладзечне быў украдзены а/м «Аўдзі-80», зялёнага колеру, дзяржнумар 32-67 ОАІ.

25 лістапада 2001 года ў перыяд часу з 16-00 да 16-30 ад дома №18 па вуліцы Маркава ў Маладзечне быў украдзены мікрааўтобус «W-Транспарцёр-4», зялёнага колеру, дзяржнумар 22-62 ОАА.

Магчымых відавочцаў таго, што адбылося, а таксама асоб, якія валодаюць якой-небудзь інфармацыяй пра атамашыны і асоб, што здзейснілі гэтыя крадзяжы, пераканаўча просім патэлефанаваць у Маладзечне 74838 або звярнуцца ў Маладзечанскі ГРАУС па адрасе: вуліца Галіцкага, 23, кабінет 312, А. Руднікі.

Канфідэнцыяльнасць інфармацыі і ўзнагароду гарантуем.

## 3 засекаў гісторыі

У выданні гэтых кніг, што займаюць самыя ганаровыя і пачэсныя месцы ў многіх сем'ях і калектывах Беларусі, далёкага і блізкага замежжа, вельмі наглядна адлюстравана каляктыўная дзейнасць калектыву адной з дзяржаўна-горада, адносіны да высакароднай даручанай справы яе супрацоўнікаў. Гэтая ўстанова — занадны дзяржархіў у Маладзечне. Тут захоўваецца... Памяць.

## Кніга першая

Яе назва — «Аграрныя пераўтварэнні ў Вілейскай вобласці ў 1939—1941 гг. Дакументы і матэрыялы». Ад яе яшчэ павявае водарам друкарскіх фарбаў, яна — зусім свежая, яна — як нованароджаная. Яе складалі выкарысталі гістарычныя матэрыялы, што захоўваюцца ў архіўных фондах Рэспублікі. Кніга паказвае, як стваралася калгасная сістэма ў Беларусі, і, галоўнае, яна засцерагае ад парадоксаў перагібаў. Гісторыя вядомых анекдотаў пра калектывізацыю, калі не толькі кароў ды коней аб'ядноўвалі, а нават курэй ды пеўняў!

Збор дакументаў і фотаматэрыялаў, наогул, падрыхтоўка кнігі былі распачатыя па ініцыятыве дырэктара дзяржархіва Р. Герасімовіча і загад-

чыцы аддзела архіва Н. Івановай. У стварэнні свасаблівай кнігі памяці аграрным рэфармам у рэгіёне ўзялі ўдзел супрацоўнікі Нацыянальнага архіва Рэспублікі Беларусь, Дзяржархіва Мінскай вобласці, Дзяржархіва кінафотадкументаў, Мінскага абласнога краязнаўчага музея ў Маладзечне.

## Кніга другая

А ў яе — юбілей, ёй дзевяць год. Узрост немалы. За мінулы час на кнігу «Злітуйцеся...» (Дакументы па рэпрэсіях 1939—1941 гг. у Вілейскай вобласці) было шмат рэцэнзій і водгукаў. Гэтай працай зацікавіліся польскія ўлады, і кніга была там выдана ў перакладзе на польскую мову. А яе аўтар Н. Іванова выязджала на прэзентацыю. Кнігу нельга чытаць без хвалявання. Тут тысячы крыкаў: «Злітуйцеся...!», «За што?», пісьмы дзіцяці самому Сталіну, заявы, прашэнні. Але ўсё было марна, адказаў ці спачуванняў не было. Толькі па Вілейскай вобласці ў адзначаныя гады было асуджана звыш за 1600 чалавек. Гэтага нельга не ведаць! Мы не маем на гэта маральнага права!

Мечыслаў СТАНКЕВІЧ,  
архівіст занаданага  
дзяржархіва, Маладзечна.



■ МАЛАДЗЕЧАНСКІЯ  
БУДОЎЛІДоўг па ДOME  
культуры –  
100 мільёнаў

МАЛАДЗЕЧНА. У новым годзе заказчык «УКБ-Сервіс» вінаваты звыш за 70 мільёнаў рублёў за выкананыя работы. Агульная запыханасць па будаўніцтве Дома культуры складае 100 мільёнаў рублёў.

Сёлета на аб'екце працуюць 12 чалавек з 24, астатнія ў адпачынку. Як раскажаў прапрабабудовлі Іван Русак, на грошы, дадзеныя цэнтрам занятасці (каля 5 мільёнаў) капуюць пажарныя рэзервуары для вады. Фірма «Мінскія вокны» павінна да 25 студзеня ўстаіць усе вокны. Галоўная задача на студзень – падрыхтоўка будоўлі да пуску цяпла.

Вольга ПІЛІПЕНКА.

## ■ СПРАВЫ СУДОВЫЯ

Спадчына  
на гараж

МАЛАДЗЕЧНА. Гарадскім судом разглядаецца даволі вялікая колькасць грамадзянскіх спраў па ўстанаўленні фактаў прыналежнасці на праве ўласнасці гаражоў, пабудаваных у гаражных кааператывах, за памернымі.

Чалавек, які пабудоваў гараж у гаражна-будаўнічым кааператыве, з'яўляецца яго членам і, пакуль жывы і здаровы, карыстаецца гэтым гаражом, плаціць падаткі, аплатае электраэнергію. Але як толькі ён памірае, узнікае пытанне аб спадчыне. Частка спадчыннікаў па віне спадчынадаўцаў сутыкаецца з праблемай афармлення сваіх спадчынных правоў. Каб атрымаць у натарыяльнай канторы пасведчанне аб праве на наследаванне гаража, трэба прадставіць натарыусу даведку з бюро тэхнічнай інвентарызацыі аб тым, што права ўласнасці на гэты гараж было зарэгістравана за памерным, але з той прычыны, што спадчынадаўца пры жыцці гэтага не зрабіў, БТІ такой даведкі не дае.

Спадчынніку нічога не застаецца, як звярнуцца ў суд з заявай аб прызнанні за памерлым гэтага права, для чаго неабходна правільна скласці заяву, уплатіць дзяржаўны, знайсці сведкаў, якія могуць пацвердзіць той факт, што спадчынадаўца будоваў гэты гараж і карыстаўся ім, таксама неабходна прадставіць у суд такія дакументы, як пасведчанне аб смерці спадчынадаўцы, даведку з ГБК аб тым, што памерлы з'яўляўся яго членам і за ім быў замацаваны гаражны бокс, даведку з БТІ з плана гаража.

Усіх гэтых клопатаў можна пазбегнуць, калі своєчасова паклапаціцца пра належнае афармленне права ўласнасці на гараж. Таму што, у адпаведнасці з арт. 219, 220 Грамадзянскага кодэкса Рэспублікі Беларусь, члены ГБК, якія пабудавалі гаражы, набываюць права ўласнасці на іх з моманту афармлення гэтага права па ўстаноўленым парадку. Таму ўладальніку гаража ў гаражным кааператыве трэба падпісаць у БТІ, зарэгістраваць гараж і атрымаць тэхпаспарт.

Аляксандр МЫЦЬКО,  
кансультант суда  
Маладзечна.

## Калгаснаму рынку быць?

МАЛАДЗЕЧНА. Дырэктар калгаснага рынку Аляксей Увараў гаворыць, што існуе небяспека ліквідавання рынку як самастойнага падраздзялення.

Ён мяркуе, што магчыма ліквідацыя звязаная з тым, што таварыства хоча забраць частку прыбытку ад дзейнасці рынку, каб закрыць свае выдаткі.

Для гэтага трэба падрыхтаваць распараджэнне, і пасля яго зацвярджэння абліспажаў таварыствам і Маладзечанскім райвыканкам рынак фактычна пазбавіцца самастойнасці. Дырэктар рынку не зможа самастойна распараджацца грашовымі паступленнямі, якія пойдуць на рахунак райспажыўтаварыства. І яно будзе вырашаць, ці пусціць іх на свае выдаткі, ці, прыкладам, плаціць зарплату работнікам рынку.

За час кіравання рынкам Аляксеем Уваравым заасфальтаваная рыначная тэрыторыя, пабудаваныя 2 крытыя павільёны, пераробленыя складскія памяшканні, добраўпарадкаваныя цэнтральны ўваход, зроблены ўезд. У апошнія гады ідзе тэндэнцыя да самастойнасці рынкаў. Гэта і Камяроўка, і Ждановічы. У Сморгоні ў мінулым годзе адзін з рынкаў перадаў у прыватныя рукі. І ва ўсіх выпадках рынкі рэзка мянялі знешні воаблік. Бо ўладальнікі настроены атрымаць максімальны прыбытак, і гэта, як сказаў уладальнік смаргонскага рынку Аляксандр Багдзевіч, высокаrentабельная справа. Там ствараюцца ўмовы для таго, каб на рынак ішлі пакупнікі і прадаўцы. У Маладзечне – наадварот.

Дырэктар Маладзечанскага калгаснага рынку Аляксей Увараў так каментуе магчымыя перамены:

– Вось рэальная сітуацыя: трэба прыбіраць снег. Гэтымі работамі займаецца дарожнае рамонтна-будаўнічае ўпраўленне. Яны пытаюцца: вам патрэбныя нашы паслугі? Я даю распараджэнне перавесці грошы на рахунак ДРБУ, і яно выконвае работу. А так даваў паехаць у райспажыўтаварыства, угаварыць старшыню праўлення даць дазвол на аплату. Яны грошы могуць пералічыць са спазненнем ці ўвогуле не пералічыць, ці старшыня праўлення можа не аказацца на рабочым месцы. А што рабіць са снегам?

Далей. На тэрыторыі стаіць шмат магазінаў, якія не належаць рынку. Арэнднай платы яны не плаціць. Толькі кампенсуюць зямельны падатак. Каб рынак мог самастойна вырашаць падобныя пытанні, то з'яўляўся б дадатковы прыбытак. А пусціць яго ёсць куды – трэба рабіць выезд, заканчваць павільён і адміністрацыйны будынак. Даўно неабходна зрабіць птушыны рынак.



Фота Юрыя КАРПІЦКА.

Паступленнямі ад гандляроў пакуль распараджаецца адміністрацыя калгаснага рынку.

Супраць такіх перамен і старшыня таварыства абароны спажывцоў Уладзімір Клепч:

– Ніхто, акрамя апошняга дырэктара, не займаўся добраўпарадкаваннем рынку. Лічу, што лепш зрабіць адваротнае: даць магчыма рынку стварыць акцыянернае таварыства, каб ён мог нармальна развівацца. З'явіцца там яго магазіны, нармальныя прыбыткі, будуць лепшыя ўмовы для спажывцоў. А іх, калі скласці жыхароў горада і раёна, будзе 150 тысяч чалавек.

Юрыя КАРПІЦКА.

## Арыштавалі гендырэктара МТЗ

Затрыманы гендырэктар Мінскага трактарнага завода Міхаіл Лявонаў.

Праваахоўныя органы рэспублікі ад каментарыяў пакуль устрымліваюцца, аднак, па звестках NTVRU.com, Лявонава затрымалі ў панядзелак вечарам у цягніку, які ішоў у Расію. Пры ім былі знойдзеныя падобныя дакументы.

Па адной з версій, прычынай затрымання магла стаць камерцыйная дзейнасць прадпрыемства, а таксама парушэнне падатковага заканадаўства адміністрацыяй завода.

Лявонаў ужо змешчаны ў ізалятар часовага ўтрымання, аднак абвінавачванне яму пакуль не прад'яўленае. Следчы вынес пастанову аб адхіленні дырэктара МТЗ ад пасады, якую ён займаў, на перыяд расследавання справы.

Нагадаем, што ў рамках абвешчанага прэзідэнтам Аляксандрам Лукашэнкам узмацнення барацьбы з карупцыяй за апошнія паўтара месяца ў



Міхаіл Лявонаў.

Фота IREX/ProMedia

Беларусі затрымалі каля дзесяці кіраўнікоў буйных прадпрыемстваў.

У лістападзе мінулага года ў Мінску былі арыштаваныя начальнік Беларускай чыгункі Віктар Рахманько, дырэктар завода «Атлант» Леанід Калугін і дырэктар сталічнага

стадыёна «Трактар» Уладзімір Алеянікаў.

Рахманько падазраюць у крадзяжах, Калугіна – у злоўжываннях і разбазарванні сродкаў, Алеянікава – у атрыманні хабары і фінансавых парушэннях.

Адзел інфармацыі «РГ».

## Курсы валют НБ РБ

|                       | 3 студзеня   | 10 студзеня  |
|-----------------------|--------------|--------------|
| Долар .....           | 1580,00 руб. | 1602,00 руб. |
| Літ .....             | 394,85 руб.  | 400,54 руб.  |
| Расійскі рубель ..... | 52,31 руб.   | 52,42 руб.   |
| Злоты .....           | 395,59 руб.  | 403,80 руб.  |
| ЕўРА .....            | 1391,51 руб. | 1431,07 руб. |

## «Вулічныя» курсы ў Маладзечне

|             |                  |                  |
|-------------|------------------|------------------|
| Долар ..... | 1600 – 1620 руб. | 1630 – 1670 руб. |
|-------------|------------------|------------------|

## Маладзечна. Цэны ў сераду на рынку

| Прадукты                        | Цэна (руб.) |      |
|---------------------------------|-------------|------|
|                                 | 3.01        | 9.01 |
| Курыныя кумпячкі, 1 кг .....    | 2600        | 2600 |
| Кіlbаса с/вялен., 1 кг .....    | 8500        | 8500 |
| Сасіскі, 1 кг .....             | 3180        | 3200 |
| Селядзец, 1 кг .....            | 1980        | 2100 |
| Рыс, 1 кг .....                 | 540         | 580  |
| Грэчка, 1 кг .....              | 440         | 480  |
| Цукар, 1 кг .....               | 675         | 695  |
| Алей, 1 л .....                 | 1350        | 1500 |
| Яйкі курыныя, 1 дзес. ....      | 1150        | 1100 |
| Маянэз, 200 г .....             | 320         | 330  |
| Кава «Пеле», 100 г .....        | 1700        | 1800 |
| Шпроты, бляшанка 160 г .....    | 580         | 580  |
| Соус там. «Мінскі», 0,5 л ..... | 550         | 550  |
| Цыбуля рэпчатая, 1 кг .....     | 500         | 400  |
| Капуста, 1 кг .....             | 500         | 500  |
| Лімоны, 1 кг .....              | 1800        | 1680 |
| Апельсіны, 1 кг .....           | 1500        | 1700 |

## Сялянскія прадукты

|                            |      |      |
|----------------------------|------|------|
| Смятана, 1 л .....         | 1300 | 1200 |
| Масла, 1 кг .....          | 2900 | 3000 |
| Тварог, 1 кг .....         | 1400 | 1200 |
| Малако, 1,5 л .....        | 600  | 500  |
| Яйкі курыныя, 1 дзес. .... | 1600 | 2000 |
| Бульба, 1 вядро .....      | 2400 | 2400 |
| Морква, 1 кг .....         | 600  | 800  |
| Яблыкі, 1 кг .....         | 700  | 600  |

Будаўніцтву СШ №14  
дапамагае Расія

МАЛАДЗЕЧНА. У снежні 2001 года расійская фірма «Барк» выдзеліла 156 мільёнаў рублёў на будаўніцтва СШ №14.

Гэта было зроблена як гуманітарная дапамога. Як раскажаў намеснік старшыні гарвыканкома па будаўніцтве Мікалай Воранаў, 70 мільёнаў рублёў пайшлі на пагашэнне запазы-

чанасцяў падрадным арганізацыям. Астатнія грошы – на аднаўленне будаўнічых работ. Далейшае фінансаванне пакуль не вызначанае.

Вольга ПІЛІПЕНКА.

## ■ «РГ»-СТАТЫСТЫКА

## На добрым рахунку

МАЛАДЗЕЧНА. За мінулы год Маладзечанская арганізацыя абароны спажывцоў здолела вярнуць 6,42 мільёна рублёў. Астатнія рэгіянальныя таварыствы краіны вярнулі спажывцам каля 29,5 мільёна рублёў. На пачатак мінулага года было зарэгістравана 48 мясцовых спажывецкіх арганізацый. Пасля перарэгістрацыі, якая прайшла ўлетку, засталася 28.

У Маладзечанскую арганізацыю за год звярнуўся 161 чалавек. Большасць прэтэнзій было да работы гандлю – 124 звароты. Таварыства разглядала і пытанні бытавога абслугоўвання, бу-

даўнічыя паслугі, паштовай і тэлефоннай сувязі, працоўных адносінаў, работы «Камунальніка», грамадска-культурных і транспартных паслуг.

Юрыя КАРПІЦКА.

Беспрацоўе  
на 1 студзеня

|                          | Колькасць<br>беспрацоўных | Узровень<br>беспрацоўя |
|--------------------------|---------------------------|------------------------|
| Маладзечна .....         | 1503 (-18)                | 2,47%                  |
| Маладзечанскі раён ..... | 319 (+7)                  | 1,28%                  |
| Астравецкі раён .....    | 350 (-17)                 | 2,39%                  |
| Ашмянскі раён .....      | 163 (-)                   | 0,9%                   |
| Валожынскі раён .....    | 188 (-11)                 | 0,87%                  |
| Вілейскі раён .....      | 397 (-5)                  | 1,23%                  |
| Смаргонскі раён .....    | 1110 (-11)                | 3,31%                  |
| Мядзельскі раён .....    | 285 (+21)                 | 1,5%                   |

Вольга ПІЛІПЕНКА.



# Нявызначанасць

**ВІЛЕЙКА.** Менавіта так дырэктар раённага цэнтра дзіцячай тэхнічнай творчасці Валерый Бяўзо гаворыць пра перспектыву развіцця гэтай навучальнай установы.

«РГ» летась пісала пра гэты цэнтр. Праблемы пачаліся пасля таго, як летам 2000 года ён пераехаў у непрыстасаванае падвальнае памяшканне, дзе не было ні ацяплення, ні святла, ні прыбіральні. Рамонтам пачалі займацца выкладчыкі на чале з дырэктарам. Цяпер у 26 гуртках займаюцца больш за 200 дзяцей. У гэтым навучальным годзе закрыліся два гурткі з-за таго, што звольніліся выкладчыкі.

Са станючых навін цэнтра — «Беларусбанк» даў 15 сталоў. Чакаюць паўтара кубаметра дошак з «Буддэталі» — абсталююць майстэрню. Самі.

— Як апануў гэты халат у 1986 годзе, калі стаў дырэктарам, так і не здымаю. Нам не прывыкаць. Раней толькі яшчэ рабочых запрашалі, а цяпер — не. Бо мы самі хутчэй зробім. А так пакуль выб'еш грошы, пакуль іх пералічыш — шмат часу пройдзе. Ды і рахунак аддзел адукацыі можа не падпісаць: няма грошай. Раней як было? Я ехаў у магазін, браў рахунак, потым — у бухгалтэрыю адзела адукацыі, і там яго аплачвалі. Цяпер нават элементарнага могуць не аплациць.

Пакуль не зменіцца сістэ-

ма фінансавання, то зрухаў не будзе. Але ад нас гэта не залежыць, — уздыхнуў дырэктар.

Што будзе з цэнтрам праз год ці два, Валерый Бяўзо сказаць не можа. Поўная нявызначанасць.

Загадчык раённага аддзела адукацыі Яўген Кулінковіч аптымізмам таксама не вылучаўся:

— Яшчэ не прыняты бюджэт гэтага года, але гавораць, што фінансаванне адукацыі знізіцца. Да 30% выдаткаў трэба кампенсаваць самім. Прыкладна такую долю займаюць камунальныя паслугі.


Як зарабляць? Пры тым, што ў гэтым ацяпляльным сезоне адукацыя за ацяпленне не плаціла. Як сказаў Яўген Кулінковіч, на пачатак года запасычанасць складала каля 140 мільёнаў рублёў. Аванс павінны выплаціць да 29 снежня, а яго няма і сёння (размова адбылася 8 студзеня).

— Той год слаба плацілі — пражылі нека. Пражывем і гэты, — упэўнены ён. Салкі і школы не павінны адключыць. За мінулы год бюджэт разлічыўся поўнасьцю.

А наконце цэнтра дзіцячай тэхнічнай творчасці Яўген Кулінковіч сказаў наступнае:

— У гэтым свеце ўсё пастаўлена так, што кожны павінен турбавацца пра сябе сам. Тэхнічныя работнікі — хлопцы рукастыя і сваё рабочае месца змогуць абсталяваць. А мы, па магчымасці, ім дапаможам.

Юрый КАРПІЦКІ.



Што будзе заўтра?

Фота IREX/ProMedia

## ■ ЗНАРОК НЕ ПРЫДУМАЕШ

### Валожынскае дзікуства

**ВАЛОЖЫН.** 27 снежня памерла 82-гадовая пенсіянерка Марыя Шакун.

Мужа і дзяцей у яе не было. Жыве ў Валожыне плямённіца, якая часцяком заглядае ў чарку. Гэтая жанчына атрымала матэрыяльную дапамогу на пахаванне.

4 студзеня труну з целам Марыі Шакун занеслі на могілкі, паставілі і прысыпалі снегам. Закапалі труну іншыя людзі, якія не стрывалі такога дзікуства.

Наталля ШТЭЙНЕР.

## ■ АНОНС

### Юбілей Марыі Захарэвіч

**МАЛАДЗЕЧНА.** Заўтра а 17-й гадзіне ў Мінскім абласным драматычным тэатры пройдзе творчая вечарына актрысы Марыі Захарэвіч.

У Маладзечне яна працуе 5 год. Іграла ролю Маці ў спектаклі «Апошняя ахвяра» і «Характары».

Марыя Захарэвіч нарадзілася ў вёсцы Навасёлкі на Мядзельшчыне. У 1957 годзе скончыла Беларускі тэатральна-мастацкі інстытут. У 1977 годзе стала народнай артысткай Беларусі, а ў 1984 годзе атрымала Дзяржаўную прэмію Беларусі.

Аддзел інфармацыі «РГ».

## ■ МИНУЛАЕ

# Успаміны з другой сусветнай

**МЯДЗЕЛ.** Жыхар вёскі Чэслаў Лявюшкі падчас другой сусветнай вайны ваяваў у войску польскім. Яму давялося зведзець і нямецкі палон, і савецкія катаржныя работы.

— Трапіў я ў палон у 1939 годзе. Адрозна працаваў на гаспадару ля Гумбінэна ў Прусіі — горад быў за 60 кіламетраў ад граніцы польскай і літоўскай. Гаспадар Кумкэйн, хутар Прэйхшад зваўся. На хутары прарабілі да 41-га года. Я пры каровах быў. Устаць мусіў уначы з немкай даць карову. А пакуль іх спарадкуеш — ужо аж да вечара. Усё па гадзінніку ў немцаў было распісана: калі абед, дык абед — роўна гадзіна. Напрыклад, на поле паедзем браць снапы ці канюшыну. Да абеду застаецца дзесяць хвілін, усё адно каня адварочваем, едзем на поле, ускідаем дзесяць снапоў ці пару пластоў. Прышоў час — кідай усё! І так вечарам да 6 гадзін.

А ў 41-м сабраліся дадому. Хоць у гаспадару быў пад'еўшы, але палонны. Ты ж паганя. Паехаў, напрыклад, на кані па вугаль альбо малако павез. Прыехаў — адрозна пытаюцца: «Нацыі якой?». Палак узлез немцу на дарогу — ужо табе гумы. Ты ж бяспраўны. А тут другі, хто паўцякаў, лісты прыслалі, што граніца Германіі і Беларусі слабей, неабкапаная і што смела можна ісці. Упыхаў уцякалі. Разам з намі немец уцякаў.

— Ён быў сын гаспадары?

— Не. Наняты быў. Так як парабак. Гэты немец любіў з

палоннымі сябраваць. Малады хлопец часта далучаўся да нас на полі. А з палоннымі ў Германіі сябраваць было нельга, бо немцы лічылі зарозным замежнага чалавека. Дык яму раз далі 37 марака штрафу, а пасля тры месяцы адсідзеў. У Германіі нават дзяўчат каралі, якія з намі стасункі мелі. Немцы тады на шэсць месяцаў садзілі і галаву абстрыгуць, што паганя ўжо, з палонным жыла. А палонных, калі з немкай заняўся, вешалі. Устроены электрычны слуп, уздзіжка жалезная. Нас збіраюць тады пад канвоем вахманы і прыводзяць паказваць, як паліца будзе вешаць за немку.

— А чаму немец уцякаў разам з вамі?

— Уцякаў у Расію. Ахвоты набраўся, што ў Саветах, як напісалі нашы, дазвалялася ружжо браць і паляваць. Дык ён казаў: «На Сібір паеду. Буду план выконваць і паляваць». Набраў есці, мапу ўзяў. Аднак нас злавлі пры граніцы. Немцы на Расію сабраліся ісці ваяваць і ўжо былі ўзмацнілі граніцу каля Сувалак. Коні стаялі ў бараках, з дошак пазбіраваных, і інш.

Немца адрозна адлучылі ад нас. А нас пасадзілі ў бункер. Затым адправілі ў лагер. Тры месяцы пад армію цяпер трэба было адрабіць. Лагер у лесе знаходзіўся, непадалёку ад горада Прэй-Эйляў у Прусіі. Гэта быў першы лагер ад граніцы — 1 штабляк А. Там у голад капалі камень па калена ў вадзе. Не выканаў

план — катуюць.

Аднойчы дамовіліся ўдвух палонных ўцячы ноччу з гэтага лагера. Пакінулі шынялькі каля ям, дзе жвір для дарог бралі, і дамовіліся там сустрацца. Уцяклі праз дрот. А святло ўключанае, вахман вакол лагера ходзіць. Таму немцы хутка агледзеліся. Як пачалі нас ганяць: «Чаму не накіраваці вахманам, як яны ўцякалі?». Нарабілі з калючага дроту вітушак, пакідалі пад ногі і пачалі нас голых ганяць. У адной кашулі былі, бо ў кальсонах не давалі спаць. Немцы і сам без портак, толькі ў кашулі спаў. І гэтак нас гоняць па вітушках і лупяць палкамі і гумаі. Білі-білі, аж прыганяюць аднаго ўцекача. Ён, значыць, уцёк і чакаў напарніка ля шынялькі. А ішоў вахман на гэтую бяду з адпачынку. Уцякач думаў, што свой, і свіснуў. Вахман адсвіснуўся. А ноч цёмная. Увосень было. Палонны выйшаў, а вахман ухапіў яго. Калі прывялі ўцекача, то ўсім было загадана біць яго голага. Немцы яшчэ баб сваіх на машынах папрывозілі, і тыя стаяць у варотах, аж лапаюць, гэтак яны смяюцца, як нас немцы б'юць. І, значыцца, увесь лагер павінен быў біць уцекача за тое, што ўсё білі праз аднаго. А як жа будзеш свайго? Шкада. Але калі слаба б'еш, лажыся — і цябе будзе. І цэлую ноч такая барацьба ішла. Лепш застрэліцца, чым ісці ў палон.

Крыху пазней працавалі ў начальніка лагера, які меў

гектар зямлі, карову. Адпрацавалі гады са тры. А калі ён памер і засталіся адныя бабы, энюў мы ўцякалі. Удзень тады залілі ў кусце на полі схавацца. Раптам прышоў немец і пачаў зямлю араць каля гэтага куста. Уцячы ж нельга — дзень. Тады прылятае сабака да гэтага чалавека і пачаў брахаць на нас. Немец дастаў браўнінг, і мы праз поле пабеглі да лесу. А там хутары навокал, і ў кожнага свой тэлефон. Каля дарогі ў Германіі таксама панастаўлены тэлефоны. Наляцела болей немцаў і сабак з імі, ну, і злавлі нас у лясчынніку. Ну і што? Колькі хочучь, столькі цябе лупяць. Ты ж бяспраўны, як цябе злавлі. Потым каля Кёнігсберга адбываў пакаранне.

— Да якога года давялося ў нямецкім палоне адбыць?

— Вызваліла Расія ў 45-м вясной. Немец не даваў палонным заставацца, гнаў перад сабой. Я быў палонны і яшчэ адзін чалавек, які з-пад Віцебска літоўцамі вывезены, узялі каня, набралі адзення, ежы і паехалі да рэчкі, што бліжэй да фронту. Тут гара, тут рэчка. Падкапалі гару ад рэчкі і зрабілі бункер. Паставілі слупы, накат. Нас ніхто з немцаў не агледзеў, і гэтак мы засталіся. Потым рускія падыйшлі з аўтаматамі: «Хто такія?». Мы кажам: «Палонныя».

— А што было адрозна пасля вайны?

— Сабралі нас і ў 45-м павезлі дадому. У Вільні я злез, кажу: «Тут брат мой, які ахвотнікам у польскім войску

ваяваў. Ужо з палону выпусцілі яго. Пайду да брата». А мяне не адпускаюць. Сказалі, што гэта раней была Віленская вобласць, а цяпер Маладзечанскую зрабілі за гэтыя гады пры Саветах. Што ў Маладзечна выпускаць і на машынах будучы развозіць. Прыехалі ў Маладзечна. Замест таго, каб адправіць дадому, прычапілі платформу кіламетры са тры — брэты і палаткі — і аж у Саратаў.

Прывезлі на поле, разгрузілі. На вышкі ўзлез нейкі палкоўнік ці генерал і вычытаў: «Вашы сёстры, браты, бацькі — усе працуюць у калгасах, на будоўлі. І вы мусіце на 5 год план паставіць: пабудавать газавод Саратаў-Масква на 110 кіламетраў». Ну, дык пяць год і рабіў.

Гэта пасля вайны нас усіх адрозна туды павезлі — дзесяць тысяч чалавек. Саветы шукалі ўласаўскіх і таму палонным не давалі веры, а вывозілі. А я меў шылдачку алюмініевую з польскай вайны. У войску такія выдаваліся, дзе ўказваліся полк, дывізія. У Саратаве ўзяў картку алюмініевую, прыходжу да начальства і пытаюся: «Які ўласавец, што на казню вывезлі на пяць год? Я ж з польскай вайны». Тады я там у ахове рабіў, людзей пільнаваў. Усё адно план далі, мусіў адбываць. У Разані нам учасцік быў: вёска Табаева, станцыя Карабліно, а гаспадаром кватэры быў Іван Скакун.

Пазней, хто з палонных у Германію за пяць год не апраўдаўся, яшчэ на пяць год ва Уфу вывезлі на руду жалезную канчацца. Апраўдання ці сведкаў няма — значыць, уласавец. Не немец цябе вывез, а ты сам з немцамі ўцякаў. Пры мне вывозілі. У ларых мы ўча-

тырох-пці вартавых засталіся з апраўданымі, а іншых пасля допытаў павезлі за казню, так як уласаўцаў.

— Потым адрозна дахаты адпусцілі?

— Прыехаў дамоў. У калгасе брыгадзірам паставілі. Дваццаць чатыры дзверы ад Рыдуплі, Мельнікаў і да Глыбокага Ручая ўваходзілі ў маю брыгаду. Пабудавалі сабе хату. У той час Беларусь моцная была, з Амерыкай раўняліся. Такія фермы былі тысячнікі. Не было дзе мяса здаць. У мяне самога дзве каровы дойнавы былі. Здаць не можна было. Ніхто не прымаў, бо загрузаныя базы былі.

Цяпер людзі маркі атрымліваюць, што мы адрабілі немцу. А я нічога дайсці не магу. Як дапытвалі мяне ў Расіі, шукаючы ўласаўскіх, замест Чэслава Чэслававіча запісалі Вячаслава Вячаслававічам. На допыце казалі, што Чэславаў у нас няма, а ёсць Вячаслава. Калі перачытваў, што там было напісана, то нічога не разумев. Я ж у польскай школе вучыўся. Па-французску ў Польшчы вучылі, а па-руску не вучылі. Дык вось, у архіве ўсё знайшоў, дзе ў гаспадароў рабіў і што рабіў. А мне кажуць: гэта не тваё дзеда, а другога Чэслава. І што ты дакажаш? Тады казалі, каб даў праз суд двух сведкаў, з якімі працаваў у палоне. А яны памерлі. Напрыклад, у Труханках Шышэўскі быў. Ён разам са мной у лагерах сядзеў, разам са мной уцякаў.

Цяпер у другі раз напісаў, што, усё ж, крыўдую. І як даказаць, што гэта мае імя? У лагерах жа ўвогуле імёнаў не было. Літара Р на грудзях, што палак, а на плячах твой нумар.

Запісаў Вадым ПРАЎРАЦКІ.



## ■ ЭКСПРЭС-ІНТЭРВ'Ю

Фота Юрыя КАРПІЦКАГА.  
Віталь Качаткоў.

## Віталь Качаткоў: «Засілле матэматыкі»

— Гэта ўжо другі турнір у Маладзечне. Першы я праводзіў два гады таму. Хачу сказаць, цікавасць да інтэлектуальных гульняў згубленая. Людзі не адыходзяць ад тэлевізара.

— Вы разлічвалі на большую колькасць удзельнікаў?

— 16 чалавек для стотысячнага горада — гэта нішто. Гуляць жа ўмеюць усе. Думаў, збярэцца, дзесяці, каля 40 чалавек. Хаця, магчыма, не раскруцілі спаборніцтва, бо аб'ява была толькі ў «РГ». Але шмат людзей мы таксама прыняць бы не здолелі. Зала ў брыдж-клубе мала.

— Як лічыце, чаму людзі ўсё менш захапляюцца шахматамі, шахматамі?

— Яшчэ з савецкіх часоў пайшло засілле алгебры, фізікі, геаметрыі. Чалавек выходзіць са школы — і праз два гады ўсё забыта. Ды і вучыць амаль ніхто не хоча. А ў гульні ўсё ж цікава. І развіццё ідзе. У Германіі, Швецыі, іншых еўрапейскіх краінах нават факкультатывы спецыяльныя ў школах уведзены. Так можна было зрабіць і ў нас. Такія віды спорту развіваюць памяць, увагу, канцэнтрацыю. У нас на першым месцы стаіць матэматыка.

— Турнірам хоць задаволены?

— Прайшло ўсё добра. Была інтрыга, цікавасць да паядынкаў. Усе прагназавалі, што фаварытамі будуць члены шахматнага клуба. Прыемна, што прыехалі госці з Мядзела і паказалі, як трэба гуляць.

— Асабістае выступленне?

— Даўно не гуляў, спачатку прывыкаў. Трэба было перад турнірам тыдні два папрактыкавацца. Тады было б лягчэй.

6 студзеня гулялі парны турнір. Пераможцу вызначалі па кругавой сістэме.

Выніковая табліца парнага турніру:

|                              |     |
|------------------------------|-----|
| 1. Бурэц — Арцюкевіч .....   | 16  |
| 2. Голуб — Рынкевіч .....    | 14  |
| 3. Бадзюла — А. Чаеўскі .... | 13  |
| 4. Качаткоў — Я. Чаеўскі ... | 10  |
| 5. Гардзеі — Нехвядовіч ..   | 9,5 |
| 6. Бялоў — Грынь .....       | 8   |
| 7. Зыскін — Карачун .....    | 7,5 |
| 8. Дземеш — Акотчык .....    | 7   |

Мікалай ХАДАСЕВІЧ.

## ■ КАРТАЧНЫЯ ГУЛЬНІ

## «Дурні» рэгіёна вызначаны

МАЛАДЗЕЧНА. 5 студзеня ў брыдж-клубе «Папараць» прайшоў турнір па гульні ў падкіднога дурня. Бралі ўдзел усе жадаючыя, якіх аказалася 16 чалавек.

Узнос з гульцы склаў дзве тысячы рублёў. Гулялі па швейцарскай сістэме. Усяго сем тураў, у кожным у пару зводзіліся гульцы з роўнай колькасцю балаў — лідэр з лідэрам, аўтсайдэр з аўтсайдэрам. Партыя складалася з трох гульняў, кожнае ачко ішло ў залік, нават калі партыя была прайграная. У турніры ўдзельнічаў і наш чалавек — Юрый Карпіцкі.

## Тур першы

Сляпое жэрабярэ раздзяліла ўдзельнікаў на пары. Пасля першых партый вызначыліся тры лідэры, якія атрымалі перамогі з лікам 3:0. Цікава, але амбіцыйны на пачатку турніру Карпіцкі пакуль свае амбіцыі спраўджаў. Перамог з сухім лікам Андрэя Чаеўскага і аказаўся ў тройцы лепшых. Яго чакала сустрэча з моцным сапернікам. Ён аказаўся знаёмы па дваровых футбольных гульнях Сяргей Дземеш.

## Тур другі

Амбіцый стала менш. Будучы сярэбраны прызёр асудзіў запал журналіста, калі аддаў толькі паўчака і застаўся ў лідэрах. Супраць даўніх знаёмых гуляць аказалася цяжэй.

## Тур трэці

Супрацоўнік «РГ» адкаціўся ў сярэдзіну турнірнай табліцы, але не губляў надзеі трапіць у тройку лепшых (г. зн., амаль не дурняў), але будучы бронзавы прызёр згадзіўся толькі на нічыю і адно паражэнне. Пасля гэтага тура складалася двухуладдзе Сяргея Дземеша і Віктара Каравацкага, якое парушылася толькі пасля пятага тура. Дарэчы, Карпіцкі павінен быў у гэтым туры гуляць супраць Каравацкага, які да гэтага меў 4 ачкі, але гуляў супраць Бурэца, у якога было 4,5.

## Тур чацверты

Зусім дабіў усе надзеі маладога гульцы. Рынкевіч, які заняў у канчатковым спісе ча-

Фота Мікалая ХАДАСЕВІЧА.  
Няпросты расклад. Момент з турніру.

вертае месца. 0:3 — Юрый зразумеў, што лепш пакуль пісаць матэрыялы. Хаця надзея памірае перадапошняя. А ўвогуле, хацелася заняць не самае горшае месца. Гэта потым стала зразумела, што гэтае буйное паражэнне не дазволіла заняць прызавага месца. Лідэры турніру згулялі ў гэтым туры ўнічыю. Сяргей Дземеш стаў адзіным, хто не прайграў пераможцу.

## Тур пяты

За тры этапы да канца адзіны лідэр не вызначыўся, што толькі надавала інтрыгі. Сустрачы лепшых прывягвалі ўвагу, тым часам хтосьці з іх губляў балы, і ў лік першых выходзіў хтосьці яшчэ. Карпіцкі ў гэтым туры ўзяў ды і перамог аднаго аўтсайдэраў — Бадзюлю — з лікам 3:0. Відаць, ад расчаравання. Шансы на тройку яшчэ заставаліся, ад лідэраў аддзялілі 2,5 ачкі, ад трэцяга месца — ачко.

## Тур шосты

На гэты раз сапернікам Юрыя Карпіцкага быў майстар спорту па шахматах, лепшы гросмайстар Маладзечна, дарэчы, арганізатар гэтага турніру, Віталь Качаткоў. Юра забіўся нават пра мары аб перамозе. Але атрымалася ўсё крыху інакш. Кожны ўзяў па

1,5 ачка. Гэта яшчэ не ўсё. Ад рэдакцыі «РГ» на доўгую памяць лепшаму шахматысту былі падараныя так званыя «пагонь». Толькі дзеля гэтага моманту можна было ўдзельнічаць у турніры. Сухой перамогай над Голубам Каравацкі амаль забяспечыў сябе перамогу. Яго галоўны канкурэнт набраў у гэтым туры толькі ачко.

## Тур сёмы

Сапернік — гросмайстар №2 у горадзе, нядаўні пераможца рэгіянальнага шахматнага турніру — Віктар Акотчык. Лёгка дзве перамогі і нічыя. У выніку — 12 ачкоў і пятае месца не ў самай блagoй кампаніі.

Выніковая табліца адзіночнага турніру:

|                      |      |
|----------------------|------|
| 1. Каравацкі .....   | 15,5 |
| 2. Дземеш .....      | 14,5 |
| 3. Бурэц .....       | 13   |
| 4. Рынкевіч .....    | 12,5 |
| 5. Карпіцкі .....    | 12   |
| 6. Карніенка .....   | 11   |
| 7. Басінюк .....     | 8,5  |
| 8-10. Голуб .....    | 10   |
| Качаткоў .....       | 10   |
| А. Чаеўскі .....     | 10   |
| 11-12. Акотчык ..... | 9,5  |
| Я. Чаеўскі .....     | 9,5  |
| 13. Монід .....      | 9    |
| 14. Гардзеі .....    | 8,5  |
| 15. Бадзюла .....    | 7    |
| 16. Карачун .....    | 5,5  |

Мікалай ХАДАСЕВІЧ.

## Табло

МАЛАДЗЕЧНА. Сёння ў гарадскім парку пройдзе лыжная гонка як апошні этап мнагаборства па зімніх відах спорту.

У ёй удзел бяруць моладзь дапрызыўнага і прызыўнага ўзросту. 10 студзеня ў СШ №6 праходзіла стрэльба і гімнастыка. Пераможцы атрымалі граматы і падарункі, а за першае месца ў камандным заліку — 20000 рублёў.

Вольга ПІЛІПЕНКА.

## ■ ШАХМАТЫ

МАЛАДЗЕЧНА. Першы этап другога рэгіянальнага шахматнага турніру пройдзе 13 студзеня а 13-й гадзіне ў шахматным клубе «Папараць».

Вызначыліся дні правядзення наступных этапаў. Сёлета яны будуць праходзіць кожную другую нядзелю месяца. Пераможца ў турніры вызначыцца па суме выступленняў на ўсіх этапах. У залежнасці ад колькасці жадаючых, гульні будуць праходзіць па кругавой ці па швейцарскай сістэмах. На партыю адводзіцца па 10 хвілін.

Аддзел інфармацыі «РГ».

МЯДЗЕЛ. Упершыню аддзел па фізкультуры, спорце і турызме вызначаў лепшага спартсмена ў раёне.

Ім стаў Валянцін Бабровіч, пра чые поспехі ў армрэстлінгу «РГ» нядаўна пісала. А вось лепшага работніка фізкультуры вызначаюць ужо каля 10 год.

На гэты раз ім стаў Валерый Далінін, які трэніруе лыжніцу Ірыну Нафрановіч.

Алесь Высоцкі

## «РГ»-СТАТЫСТЫКА

Маладзечанскі футбольны клуб у мінулым сезоне замкнуў дзесятку мацнейшых у краіне. Дарэчы, для нашых землякоў гэта быў дзесяты чэмпіянат у вышэйшай лізе. Выніковы паказчык аказаўся неаблігі — шосты — за ўсе гады: лепшыя былі 4-е месца (1994/95), 5-е (1995-восень), 8-е (1996) і два 9-я (1992 — вясна, 1993/94). За апошнія пяць гадоў так добра не выступалі.

Працэнт ачкоў, набраных ад магчымага, таксама шосты (умоўна лічым, што заўсёды перамога каштавала тры ачкі). Маём 29/78=37,2%. Больш за палову было ўвосень-95 (25/45=55,6%) і ў чэмпіянаце-94/95 (47/90=52,2%).

Рэдка так добра выступалі дома: паказчыкі +6=3-4 12-15. Лепш было тройчы. +6=0-2 18-8 (95-вос), +5=6-1 17-9 (94/95) і +8=2-5 29-17 (96). А вось выязныя матчы не задаліся: +2=2-9 11-32. Горш было толькі ў 99-м: +2=2-11 11-34. У мінулым чэмпіянаце сярод усіх каманд вышэйшай лігі падзялілі па дамашніх матчах 9-10 месцы, а па выязных — 10-11-ае. Прычым і там, і там з брастаўчанамі.

Сярэдні ўзроставы паказчык гульцоў трэці ў лізе па маладосці — 23,55 гады — пасля БАТЭ і «Дняпра-Трансмаша». Сярэдняя наведвальнасць усіх матчаў, а яна, зразумела, у асноўным, складаецца з дамашніх наведвальнасці, нізкая — 2313 чалавек. Горш толькі ў салігорцаў. На лідэраў гэтага рэйтыngu, гродзенцаў, хадзілі 3765 чалавек.

Усе 6 ачкоў узялі ў сустрэчах з аўтсайдэрамі «Нафтанам» і «Ведрычам-97». Ніводнага нам не аддалі мінскае «Дынама», «Нёман-Белкард» і «Славія».

Ледзь утрымалі станоўчы баланс у матчах з «Шахцёрам» (цяпер стала +7=4-7 17-16). Давалі да горкіх — 10 уззаемаадносін з дынамаўцамі сталіцы (+1=6-11 17-36). Узялі першыя ачкі ў БАТЭ (+1=0-5 7-17). З сапернікамі па будучым сезоне балансы ў матчах вышэйшай лігі такія: жодзінскае «Тарпеда» (+3), «Шахцёр» (0), «Днепр-Трансмаш» і «Гомель» (па —3), «Тарпеда-МАЗ», «Белшына» і БАТЭ (па —4), «Нёман-Белкард» (—5), брэстскае «Дынама» і «Славія» (па —6), «Лакаматыў-96» (—7), мінскае «Дынама» (—10), з «Зоркай-ВА-БДУ» не сустракаліся. А ў першай лізе і жодзінцаў, і вайскоўцаў двойчы перамаглі.

Правялі ў вышэйшай лізе 267 матчаў, маём 74 перамогі, 70 нічых, 123 паражэнні, розніца мячоў 297-379, 292 ачкі. Гэта 12 паказчык за ўсе гады. Асноўныя арыенціры для нас: 340 ачкоў — у «Дынама-93» (ужо не гуляюць), 296 — у гамельчан, 251 — у БАТЭ.

Працяг будзе.

Сяргей Гайковіч.

## ■ ЭКСПРЭС-ІНТЭРВ'Ю

## Віктар Каравацкі: «Прачытай, прыехай, перамог»

Яшчэ да пачатку турніру было вядома, што хтосьці павінен прыехаць з Мядзела. І адразу вызначыць гасця было складана. Віктар Каравацкі прымаў гаспадароў у куце пакоя і амаль заўсёды адпускаў іх ні з чым.

— Што прымусіла прыехаць сюды на турнір?

— Мне падабаецца гуляць ў падкіднога дурня. Прачытай у вашай газеце анонс і паехаў.

— На дарогу дадому грошы зарабілі?

— Ведаеце, не ў грашах справа. З дзяцінства гуляю ў карты, а тут арганізуецца турнір, выхадны дзень. Чаму не атрымаць асалоду ад гульні?

— Дзе гуляць так вучыліся?

— Калі студэнтам быў, на-

чамі гулялі ў інтэрнаце. У нас пляж ёсць, там таксама здаралася. Тады яшчэ па 20 капеек за партыю ставілі. Потым неяк у камендатуры працаваў вадзіцелем, там пазбаўленыя волі, вядома, гуляюць. Аднойчы я стаў, глядзеў і падказаў аднаму. Той прапанаваў мне, калі я такі разумны, на грошы згуляць — тры рублі стаўка (памятаю, зарплата 150 была). Ну, першыя тры я прайграў, а потым назад дзевяць рублёў адыграў. Аказваецца, яму ўсе са сваёй палучкі даўгі неслі аддаваць. Ён заўсёды шмат газет выпісваў, разумны і таленавіты быў. Рэдкасць. Калі выходзіў, мне раў у карты гуляць. Я не пайшоў па такім шляху.

— Што галоўнае ў гульні — майстэрства ці шанцаванне?

— Натуральна, доля шанцавання адыгрывае вялікую

ролю. Але і без майстэрства нельга. Я, калі быў малады, усю калоду раскладаў ад пачатку і да канца. Цяпер ужо толькі казыры і вялікія карты запамінаю, якія выходзяць.

— На турніры вы ўвесь час былі лідэрам. Цяжка псіхалагічна?

З псіхалогіяй у мяне ўсё добра, я ў спорце даўно. У валейбол гуляю, некалькі тыдняў таму з камандай у вобласці трэція сталі.

— Можна, на Нарачы ўсе так моцна ў карты гуляюць?

— Сёння былі моцныя сапернікі. Проста мне на добрую карту шанцава. А так яшчэ сябры хацелі прыехаць з Будслава, тэлефанавалі мне. Я некалькі раз у іх на турніры перамог. Нешта не прыехалі.

Мікалай ХАДАСЕВІЧ.



Віктар Каравацкі.

Фота Мікалая ХАДАСЕВІЧА.





## ВІНШАВАНКІ

Віншуем **Андрэя Каўзювіча** з 15-годдзем! Жадаем здароўя, шчасця, поспеху ў вучобе і вышэйшых дасягненняў у спорце. Бацькі, брат.

Дарагая **Марына Папечка**, віншуем цябе з 21-годдзем! Жадаем шчасця, здароўя, кахання. Бацькі, сястра.

**Браніслава Міхайлаўну Вязіну** з Калядамі і Новым годам! Здароўя, поспеху, шчасця. Рэгіна.

**Алу Фёдарову Сафараву** з Новым годам! Здароўя, шчасця, поспеху. Ваша 17-я група.

**Лідзія Акуліч** і твая сям'я, з Калядамі і Новым годам! Здароўя, шчасця. Рэгіна.

З Новым годам **Ганну Дзятковіч, Валю Абрамчык, Ганну Святоху, Ганну Цібуковіч, Наташу Башковіч, Ірыну Жыдаловіч!** Здароўя, шчасця, удачы! Рэгіна.

Стаматалага **Алу Эдуардаўну Карзабій**. Доктар, з Калядамі і старым Новым годам! Здароўя, шчасця, поспеху. Вашы кліенты.

**Наталія Казіміраўна Радзіна**, з Новым годам! Здароўя, поспеху, удачы! Здароўя вамым дзецям! Рэгіна.

Кардыёлага **Міхаілу Міхайлавічу Шаўлюку**. З Калядамі Вас і старым Новым годам! Пспеху, удачы і здаровага сэрца. Вашы пацыенты.

Віншуем з днём нараджэння **Валентіну Анатольеўну!** Жадаем шчасця, здароўя, сямейнага дабрабыту, кахання. Каледі па ЦМТ.

Віншуем з днём нараджэння **Басіля Аляксеевіча Хамічэнка!** Жадаем моцнага здароўя, шчасця, сямейнага дабрабыту, удачы, даўгалецця. Родныя.

Віншуем з юбілеем **Святлану Фёдарову Саўчык!** Жадаем здароўя, жыццёвай энергіі, удачы, сямейнага шчасця. Каледі.

**Андрэй Нарэйку** з в. Бубны з днём нараджэння! Бог цябе няхай заўсёды бережэ, а зорка шчасця свеціцца твая бяскоўца! Сям'я.



## ЗНАЁМСТВЫ

Шукаю мужа. Калі вы Цялец, Казярог, Дзева або Рыбы, старэйшыя за 45 год, ростам вышэй за 170 см, пішыце. 222410, Вілейка, п/п МС 0847878.

### Звярніце ўвагу

Шаноўныя чытачы, калі вы хочаце павіншаваць знаёмых, блізкіх, то выслаіце купон з разборліва напісаным тэкстам загада. Указвайце дату публікацыі — газета выходзіць па пятніцах. Бясplatна прымаюцца віншаванні аб'ёмам да 15 слоў, якія паступілі ў рэдакцыю да аўторка ўключна. Зрабіце прыемнае сваім блізкім — павіншуйце іх праз газету! Калі вы хочаце размясціць аб'яву аб знаёмстве, калі ласка, указвайце адрас да запатрабавання. Бясplatна размясціцца аб'явы аб знаёмстве аб'ёмам да 15 слоў. Публікуюцца па чарзе. Па-за чаргой — платна. Жадаем знайсці сваё шчасце!

## Купон

да рубрык «Віншаванкі» і «Знаёмствы». Бясplatна змяшчаюцца тэксты аб'ёмам да 15 слоў. Аналіміны купоны не разглядаюцца. Пішыце, калі ласка, разборліва.

2

Рэгіянальная газета

ПРОВІЗІКА, ІМЯ, АДРАС (НЕ ДЛЯ ДРУКУ)

### ШАШКІ

## Радыеперахват

Шашкі, які і шахматы, з'яўляюцца вельмі ўніверсальнай і даступнай гульні, калі сапернікам неабавязкова сядзець адзін супраць аднаго за дошкай ці шахматным столікам. Ёсць шмат формаў правядзення такіх паядынкаў. Сярод іх вызначаюцца завочныя спаборніцтвы. Самай старажытнай з'яўляецца гульня па перапісцы, калі была задзейнічаная паштовая сувязь. Тут адна партыя магла працягвацца некалькі гадоў, асабліва ў міжнародных турнірах, калі пісьмо ідзе да адрасата тыднямі. Першы ўспамін пра гульню па перапісцы ў шахматы адносіцца да 1694 года ў англійскага ўсходазнаўцы **Т. Хайда**.

Праводзіліся спаборніцтвы і з выкарыстаннем тэлеграфнай сувязі. Першыя партыі, згуляныя такім спосабам, адбыліся паміж амерыканскімі шахматнымі клубамі Вашынгтона і Балтымора ў 1844 годзе. Цяпер замест тэлеграфу прымяняюцца тэлефаксы.

З канца XIX і да сярэдзіны XX стагоддзя былі папулярныя завочныя спаборніцтвы па тэлефоннай сувязі.

Масавым відам шахматна-шашачных спаборніцтваў з'яўляюцца таксама сеансы адначасовай гульні, дзе ўдзельнік адначасова гуляе супраць некалькіх сапернікаў. Як правіла, ён гуляе ўсе партыі белымі. Тут ёсць свае рэкорды. Адным з найбольш таленавітых гульцоў XX стагоддзя лічыцца кубінец **Х. Р. Капабланка**, які на працягу 40 год даў 491 сеанс, згуляўшы ў іх 13545 партый [+ (выйгрышы) 11912, - (пройгрышы) 570, = (нічыя) 1063, 92% набраных ачкоў].

Вынік бесперапыннага сеанса адначасовай гульні (той, хто прайграе, саступае месца іншаму гульцу) у **В. Хуга** — 560 партый (+385, -49, = 126, 1979 г.). У 1984 годзе **В. Горт** згуляў ужо 663 партыі, з іх выйграў 80%. Гульня працягвалася 32,5 гадзіны.

У 1976 годзе неаднаразовы чэмпіён свету па шашках галандзец **Харм Вірсма** за 26 гадзін згуляў 470 партый у сеансе, які адбыўся ў Гаазе. Вынік Вірсмы: +433, -5, =32.

Адной з разнавіднасцяў се-

анса з'яўляецца гульня ўсялякую, пры якой гулец аб'яўляе свае ходы, не глядзячы на дошку (па памяці). «Лягчэй ныраць і даставаць жэмчуг, чым гуляць за дошкай ці шахматным столікам», — пісаў першы рускі шахматны майстар, а таксама аўтар першай выдання ў Расіі ў 1827 годзе шашачнай кнігі **А. Пятроў**.

Гулялі ўсялякую знакамітыя шахматысты **П. Морфі, Г. Пілсберы**. Рэкорднае дасягненне тут у **Я. Флеша**, які ў 1960 годзе ў Будапешце згуляў усялякую супраць 52 сапернікаў (+31, -3, =18). Сеанс працягваўся 13 з паловай гадзін. Сеансы, асабліва пры гульні ўсялякую, адбіраюць шмат фізічных і разумовых сіл і часта прыводзяць да нервовых узрушэнняў.

З пачатку XX стагоддзя пачалі праводзіцца завочныя спаборніцтвы па радыё паміж суднамі, якія знаходзіліся ў моры. У 1945—46 гадах праведзены шахматныя радыё-матчы СССР—ЗША і СССР—Вялікабрытанія, а таксама першы радыёматч паміж шахматнымі паліярных станцый і маскоўскімі майстрамі.

1970 годзе была згуляная адзіная партыя паміж лётчыкамі-касманаўтамі станцыі «Саюз-9» **А. Нікалаевым** і **В. Севасцяняным** і Зямлёй, якую прадстаўлялі кіраўнік падрыхтоўкі савецкіх касманаўтаў, генерал-палкоўнік **Н. Каманін** і лётчык-касманаўт **В. Гарбатко**. Партыя працягвалася 6 гадзін і скончылася ўнічыю. Пазней Севасцянянаў больш за 10 год узначальваў шахматную федэрацыю СССР. Лётчык-касманаўт **В. Аксёнаў** высока цаніў шашачную гульню.


Гадоў з 30 таму і мне давялося ўзяць удзел у адным з радыётурніраў, але згуляць удалося ўсё адну партыю. Працаваў я тады дыспетчарам раёна электрычных сетак. Уначную змену вольнага часу хапала. З дыспетчарскай службай маладзечанскага прадпрыемства электрасетак дзейнічала надзейная радыёсвязь. Іншы раз мал змяна супадала са змай заўзятата аматара шашак **Аркадзя Дудко** (дарэчы, яго жонка — **Тамара Дудко** — у той час працавала галоўным інжынерам Малад-

зчанскага піўзавода, пазней стала значным грамадскім і дзяржаўным дзялячам Рэспублікі Беларусь). Нам часта даводзілася тады разам выступаць у спаборніцтвах розных рангаў, і, каб павышаць сваё майстэрства, дамовіліся гуляць паміж сабой, карыстаючыся радыёсвязцю. У адну спакойную вячэрнюю змену ў эфір паляцела не звычайная для не знаёмых з шашачнай натацыяй шыфрыўка: 1. c3—d4 d6—c5 2. b2—c3 c7—d6 — і так далей да канца партыі.

Праз некалькі дзён **А. Дудко** паведамляе, што такім спосабам больш гуляць не будзем, бо атрымаў папярэджанне ад супрацоўнікаў камітэта дзяржбяспекі. Калі яны пачулі «перадачу інфармацыі кодам», то паслухалі яе да канца. Пасля слова «нічыя» зразумелі, што крамолы тут не было.

А нам давялося яшчэ раз перачытаць «Інструкцыю па вядзенні службовых перагавораў па радыёстанцыі» і шукаць іншыя метады ўдасканалвання сваёй гульні.

Для самастойнага рашэння прапануецца мініяцюра:



Белыя пачынаюць і выйграюць. Таму, хто дашле правільны адказ, будзе ўручаны прыз — шашачная кніга. Жадаем творчых поспехаў.

А цяпер правярце адказ на задачу, змешчаную ў «РГ» за 14 снежня 2001 года.

1. d2—g5 b4:d2 (A) 2. c1:e3 f6:h6 3. e3—f4 e5:g3 4. a5—b6 g3—h2 5. f2—g1 h4—g3 6. b6—f2. Чорныя простыя запэртыя на палях g3 і h2.

(A) 1... f6:h4 2. a5—c7 b4:d2 3. c7:g3. Цяпер чорныя шашкі пазбавіліся хадом на палях d2 і h4. Вельмі незвычайныя фіналы з запіраннем простых «на вісу».

**Анатоль РОГАЧ, Вілейка.**

### КОНКУРСЫ

## Зарабі білеты ў кіно

Прывітанне, шаноўныя!

У мінулы раз прапанавалася адгадаць, што падарылі англійскія студэнты рускаму вучонаму **Івану Паўлаву**, калі ён атрымаў званне доктара.

Ну, натуральна, сабаку. Толькі не жывога, а цацачнага. Гэтую цацку падарыў **Чарлз Дарвін** — унук знакамітага вучонага, якому, дарэчы, у гэтай жа зале за 30 гадоў да Паўлава ўручылі цацачную малпу.

Правільна адказалі **Святлана Талайка, Юрый Мінец, Ірына Пісаронак, Юрый Юхневіч, Юрый Муркоў, Андрэй Цігоў, Віктар Грыгор'еў**, якіх запрашаю ў рэдакцыю па білеты ў кіно.

Конкурс прыпынем да лютага — час здаваць сесію. Сустрэнемся!

**Юрый КАРПІЦКІ.**

### Кінатэатр «Радзіма»

Студзень

Вялікая зала

11—13 «Дзевятая брама», Францыя-Іспанія, містычны трылер 15-30, 17-30, 19-30, 21-30 (7 студзеня) 19-30, 21-30 (8 студзеня)

11—13 «Шанхайскі поўдзень», ЗША, прэм'ера, камедыіны вестэрн, Джэкі Чан 15-30, 17-30

14—20 «Дзень шпіёнаў», ЗША, камедыя 15-30, 17-30, 19-30 «Нават і не думай», ЗША, камедыя 21-30

Для дзяцей

13 «Барбі і Шчаўкунчык» 13-00

### ■ ХАВАЙСЯ Ў БУЛЬБУ



## «Дружалюбная» цешча

Адзін знаёмы ўзяў з сабой на работу новы ледасек, каб паказаць сябрам.

Цешчы прыйшло ў галаву за нешта «насаліць» зяцю. Яна патэлефанавала яму на работу і сказала:

— Сёння з Ігарком нешта не ўсё добра. З усмешкай пабег на работу, прыгаворваючы, што, нарэшце, з кімсьці «разбярэцца». Так што там з ім акуратненка.

Начальнік прыняў усё за чыстую манету, здагадваючыся, з кім Ігарок мог бы «разбярэцца», і выклікаў да яго прыходу псіхушку і міліцыю. Пакуль разбіраліся з яго псіхічным станам, на работу Ігарок прыйшоў толькі праз некалькі дзён.

**Сямён БОНДАР.**

### ■ ПРОСТА АНЕКДОТ

Дыялог на навагоднім базарчыку. Прадаючы хвойкі. Пакупнік:

— Колькі каштуе?

— 5 тысяч.

— Шо ж так дорага?

— А шо ж вы хочаце?

Елка цяпер 2 тысячы каштуе, а гэта — хвоя. Яна ж у вас да лета стаяць будзе, не абсыплецца.



**Ігар КІЦКАЎ.**

### ■ СМАЧНА ЕСЦІ АД ІГАРА КІЦКАВА

## Калядная гусь

Гэта ч гісторыя адбылася год там там у вілейскім рэстаране. Жанчына адзначала юбілей, а паколькі свята праходзіла напярэдадні «стараго Новага года», галоўнай стравай была абраная «калядная гусь». Загадзя на кухню рэстарана даставілі вялізную гусь. Паўдня гусь скубілі, фаршыравалі і смажылі. Нарэшце ў цэнтры сервіраванага стала з'явілася калядная гусь — птушка з залатой скурай, вакол яе ляжалі зялёныя яблыкі. Да пачатку банкету заставалася яшчэ паўгадзіны, таму павары, афіцыянты і нават швейцар сядзелі на кухні і пілі гарбаты. Далей падзеі пачалі развівацца з хуткасцю кур'ерскага цягніка з фільма братоў Люм'ер. Калі швейцар выйшаў сустракаць наведвальнікаў, гусі на стала не было! Паднос, дзе ё была птушка, і нават

яблыкі былі на месцы, а вось гусі не было! Затое з'явілася гаспадыня гусі. Першае, што яна спыталася, было: «Дзе гусь?»

А тым часам гусь ужо шукала міліцыю. Падрабязнасці пошукаў мне, на жаль, невядомыя. У выніку гусь знайшлася. «Панікоўскі» — так назвалі «гусінага злодзея» — сядзеў дома, піў гарэлку і закусваў гусіным крылом. Гуся даставілі ў рэстаран з чорнага холу, разрэзалі на порцыі (каб не было відаць, што няма аднаго крыла) і падалі на стол, за якім ужо сабраліся госці. Гаспадыня патлумачылі, што гусь крыху перасмажылі, таму яна развалілася на кавалкі. На шчасце, гаспадыня была занятая гасцямі, таму не звярнула ўвагі на тлумачэнне павароў. Так скончылася эпапея з «каляднай гуссю».



Паспрабуйце і вы прыгатаваць «калядную гусь». Вось рэцэпт: гусь напярэй ўсирэдаіне сумессю солі і часнаку, начыніць антонаўскімі яблыкамі, разрэзанымі на чатыры часткі, зашыць, пакласці на бялю і паставіць ў гарачую духоўку. Смажыць, паліваючы тлушчам, што выдзяляецца, 2—3 гадзіны.

Толькі глядзіце, каб гусь не знікла, як знікаюць брамкі і вароты на «стары Новы год».

**Ігар КІЦКАЎ.**



## ■ ХАВАЙСЯ Ё БУЛЬБУ

## Пра войска, Чумака і вужоў

На тая гады, калі я служыў у войску, якраз і прыйшоўся пік Кашпіроўска-Чумакоўскага тэлеячэння. А паколькі побыту ў казарме быў свосааблівы, то свосааблівы былі і вынікі гэтага «лячэння».

Вось аднойчы дыктарка папярэдзіла, што праз 10 хвілін адбудзецца сеанс Чумакоўскага тэлеячэння. Салдаты кінутыя расставілі перад тэлевізарам усё, што было можна «падарадзіць». Я паставіў паўлітровую бутэльку з вадою, хтосьці прынес кансервы, хлеб, шакладкі, адзін туркмен паклаў крэм для ботаў. Пасля сеанса ўсе разабралі свае рэчы.

У той жа дзень стукае да мяне на радыёстанцыю мала-

ды баяц, «пасланец» ад нашага сяржанта. І просіць бутэльку той «цудадзейнай» вады для свайго шэфа, бо ў таго здарылася нястраўнасць і трэба хутка палачыцца. Даў я яму цэлую бутэльку.

Прайшла ноч. На ранішнім разводзе сяржанта не было. Не было яго і на вяртанні разводзе. Я ўжо пачаў пытацца, як здароўе нашага дарагога военачальніка. Аказваецца, ноччу яго са зламанай рукой забрала хуткая дапамога. Вельмі хацеў быць здаровым і «улюбліў» адразу цэлую бутэльку. Потым, калі галопаў імчаўся да прыбыральні, паслізнуўся і зламаў руку. Вось так Чумака дапамог байцу Савецкай Арміі да самага дэмбеля

«адкасіць» ад усіх нарадаў.

І яшчэ адзін выпадак. Службу я праходзіў на востраве Саарэма ў Балтыйскім моры. Каля нашай часткі было шмат забалочаных участкаў, таму вужоў там вадзілася процьма. Быў я ў нарадзе па лазні. А лазня знаходзілася ля самай шашы, якая вяла ў вайсковы гарадок.

Усё як мас быць. Адна рота прыходзіла, другая сыходзіла. На памыўку давалася гадзіна. Але ў кожным калектыве ёсць хоць адзін дурань, які ўсё перавярне ўверх дном. Знайшоўся такі і ў нас. Гэты салдат загадзя наладзіў вужоў у слоік, пранёс слоік у парылку, а калі яго рота сыходзіла, адкрыў накрыўку і «замаскіраваў»

слоік венікам.

Прайшла мыцца наступная рота. А па дарозе ў гэты час рухаўся натоўп афіцэрскага жонка і дачок, бо ў вайсковым гарадку адчынялася крама з нейкім дэфіцытам. Натоўп параўняўся з лазняй. І ў гэтую ж самую хвіліну з дзікім гуканнем, мацюкамі адтуль пачалі выскакваць дзесяткі голых мужыкоў. Хто каго больш спахоўся, я не ведаю — ці салдаты вужоў, ці жанчыны сваіх «абаронцаў».

Была праверка. Нікога не пакаралі. Але яшчэ тыдзень пасля гэтага выпадку афіцэры, аддаючы загады сваім падначаленым, неяк нервова скрыгталі зубамі.

Алег БЯГАНСКИ.

## ■ НЯВЫДУМАНЫЯ ГІСТОРЫ

## Жыццё расцвітае дзівакамі

Вакзал у маім горадзе. Я еду на дачу, але яшчэ рана. Іду ў залу чакаання. Уладкоўваюся на лаўцы і радуюся магчымасці паназіраць.

Вось на лаўцы, што за маёй спінай, расцягнуўся ва ўвесь вялізны рост і салодка спіць ужо вельмі немалады мужчына масіўнага целаскладу. На грудзях ён пшчотна прытрымлівае абедзвюма буйнымі рукамі, ... кацяня. Звычайнае. Маленькае. Кацяня таксама спакойна спіць. Ну, карцінка!

Вось два падлеткі: хлопчык і дзяўчынка. Трымаюць у руках дзіўныя металічныя палачкі з пяцелькамі на канцах. Я спрасіла, што гэта такое.

— Палачкі, — адказала дзяўчынка.

— Так, гэта зразумела, — палачкі. Але для чаго такія?

— Для коней!

— А, вы жакеі?

— Так, — адказала дзяўчынка, і яны адварнуліся ад такой цікавай суразмоўцы.

Ідучы на пасадку, я ўспомніла пра пасажыраў, што спалі на лаўцы, азірнулася. Яны ўсё гэтак жа разам. Кацяня прачнулася, старанна мые мордачку, мужчына ляжыць на спіне і праз дрымоту пшчотна гладзіць свайго «маленькага браіка».

І мне добра. З такім настроём лёгка пераносіць дыскамфорт дачнага жыцця. Таксама ж экстрэмальныя ўмовы. Пры ўсіх, вядома, іншых плюсах.

Галіна ЧАКАСІНА.

## TRANСПАРТ

## ПРАДАМ

- ФВ-Пасат, 1991 г. в. Т. у Сморгоні 31870.
- Форд-Арыён, 1991 г. в., 1.6Б, белыз Германіі, 1950 у. а., торг. Тэл. (8-029) 6014964.
- Форд-Зекорт, 1992 г. в., универсал, 1.8Д, блакітны, з Германіі, 2500 у. а. Т. у Маладзечне 70048.
- Форд-Зекорт, 1991 г. в., дызель, Т. у Маладзечне 67560.
- А/м Опель-Амегу, 1987-1988 г. в., 2.0і, г/у, ц/з, сігналізацыя, Т. у Маладзечне 96538.
- Опель-Вектру, 1993 г. в., 1.7Т, г/у, АВС, 1 месяц з Германіі, Т. у Мадзеле 54459, 54045.
- Ауди-100-Авант, 2.5 ТДі, 1993 г. в., 6 ступ.КП, усе навароты, 10 дзён з Германіі, Т. у Маладзечне 35523.
- 3/4 да VW-Пасат, универсал, 1989 г. в., 1.8Б, мона, Т. у Маладзечне 70429.
- Пад заваз запчасткі кузава, оптикі, рухавікі, Т. у Маладзечне 28359.
- Опель-Корса, 1993 г. в., 1.2 бензін, толькі з Германіі, 93000 км прабега, 2300 у. а. Тэл. (8-029) 6767472.
- ФВ-Поло, 1993 г. в., 1.4 дызель, 4 л/100 км, сігналізацыя, ц/з, 2100 у. а. Т. у Маладзечне 77030, (8-029) 6522953.
- М/а ФВ-Транспарцёр, 1992 г. в., 2.4 дызель, грузпасажырскі, Т. у Маладзечне 61466.
- Рэно-Кліо, 1992 г. в., 1.2Б, 5КПП, ц/з, люк, гідраўзмацняльнік, г/д, 1700 у. а. Т. у Маладзечне 67571.
- А/м Ака, 1999 г. в., выдатны стан, Т. у Маладзечне 62707, 31106.
- BA3-2107, 1984 г. в., выдатны стан; 3/4 да Форд-Сіеры, 1983 г. в. Т. у Маладзечне 31052.
- 5 копу да ГАЗ-53, новыя, Т. у Маладзечне 69014.
- Volvo-740, 1987 г. в., 2.4Д, тэрмінова, Т. у Вілейцы 56140.
- Аўдаі В-4, 1992 г. в., 2.0і, месяц у РБ, Т. у Вілейцы 52014.
- Мерседэс 123, 3.0Д, универсал, нерастаможаны, Т. у Вілейцы 56052.
- Форд-Сіера, 1983 г. в., 1600 см<sup>3</sup>, добры стан, Т. у Вілейцы 52634.
- BA3-21081, 1993 г. в., родная фарба, 61000 км. Т. у Вілейцы 53579.

- Фіят-Уна, 5-дверны, дызель, 1986 г. в., 1200 у. а. Т. у Вілейцы 53904, 54473.
- Мікрааўтобус грузпасажырскі Фольксваген LT-28, 1987 г. в., 2.4 см<sup>3</sup>, дызель; Фольксваген-Гольф GTI, 1990 г. в., 1.6 бензін, з Германіі, навароты, Т. у Вілейцы 56197, Сяргей.
- А/м BA3-21013, 1985 г. в., газ-бензін, 750 у. а. Т. у Вілейцы 58100.
- MA3-54323, 1992 г. в., выдатны стан, тэрмінова, Т. у Вілейцы 55614.
- Фольксваген-Венту, 1993 г. в., чырвоны, выдатны стан, без прабега па РБ, 1600 см<sup>3</sup>, бензін, Т. у Вілейцы 55614.
- Форд-Зекорт, 1992 г. в., 1600 см<sup>3</sup>, бензін, 5-дверны, Т. у Вілейцы 55614.
- Міцубісі-Лансер-вагон, 1993 г. в., белы, дызель, электрапакет і многае іншае, адзін гаспадар, з Германіі 15.12.2001 г. Т. у Вілейцы 45376.
- Форд-Сіера, 1992 г. в., 1.6і, л/д R16, новая панель, велюр, э/карэктар фар, з Германіі, 2050 у. а., торг. Т. у Маладзечне 39399.
- М/а ФВ Т-4, 1994 г. в., грузпасажырскі, г/у, Тэл. (8-029) 6704215, (8-029) 6507401.
- А/м ФВ-Гольф-2, 1984 г. в., 1.6Б, 3-дверны, добры стан, 1000 у. а., без торгу, Т. у Маладзечне 33808, 54218.
- Рэно-19, 1993 г. в., 2400 у. а. Т. у Маладзечне 39560, 60588.
- Фольксваген-Гольф II, 1989 г. в., 1.6Д, 5-дверны, 5 месяцаў у РБ, Т. у Маладзечне 69682.
- М/а Мазда, 1992 г. в., 2.2Д, грузпасажырскі, з Германіі, Т. у Маладзечне 52890.
- 3/4 да Мазды-323, 1990 г. в., 1.7Д, танна, Т. у Маладзечне 21752.
- Опель-Рэкорд, 1050 у. а.; BA3-21013, 1986 г. в., 750 у. а. Т. у Маладзечне 37607.

**НОВЫЙ МАГАЗИН**  
**«АВТОЗАПЧАСТИ ДЛЯ ИНОМАРКОВ»**  
 широкий выбор деталей подвески и двигателя для иномарок, автомобилей, технические жидкости.  
**Только с 14.01.02 по 31.01.02**  
 распродажа амортизаторов «КАВАВА»  
 Очень привлекательные цены!  
 Наш адрес:  
 г. Могилёво, ул. Машерова, 18а  
 тел. (01773) 6-35-52.  
 Мы работаем:  
 с 9.00 до 19.00.  
 Выходной - воскресенье.  
 Магазины

## КУПЛЮ

- Аўтамабіль. Т. у Маладзечне 73673.
- Трактор Т-40АМ. Т. у Маладзечне 66630.
- Рулявую калонку да Т-40. Т. у Маладзечне 51139, Аляксей.
- Каленвал да м/м Ніван-Сані, 1986-91 г. в., 1.7Д. Т. у Вілейцы 59459.
- Трактор МТЗ-80, 82, б/у. Тэл. (8-029) 6668497. Т. у Мінску 2051254.

## ПАСЛУГІ

- Вазьму спадарожніка ў Польшчу за а/м. Тэл. (8-029) 6014964.
- Вазьму ў Польшчу за а/м. Т. у Маладзечне 30583.

## НЕРУХОМАСЦЬ

## ПРАДАМ

- Гараж у ГК №12. Т. у Маладзечне 60078.
- Цагляны дом (газ, вада, 0.15 га). Т. у Сморгоні 35417.
- Палову дома ў цэнтры Маладзечна (у перспектыве пад знос). Т. у Маладзечне 67435.
- Дом у Маладзечне, надарага. Т. у Маладзечне 66758. Т. у Сморгоні 36746.
- Гараж у кааператыве №12 і №5. Т. у Маладзечне 52887.
- Дом па вул. Прывакзальная, 6. Т. у Вілейцы 52712.
- Кватэру з усімі выгодамі ў цэнтры саўгаса «Беларускі». Т. у Вілейцы 63563.
- Дом або памяню. Т. у Вілейцы 52465.

## МЯНЯЮ

- 4-пакіёвую кватэру ў Маладзечне. Разгледзім любыя варыянты. Т. у Маладзечне 51503 (пасля 20<sup>00</sup>), 69282.
- Дом у Вілейцы на 2-пакіёвую кватэру або прадам. Т. у Вілейцы 58817.

## ЗДАМ

- Здам дом з тэлефонам. Т. у Вілейцы 59331.

## НАЙМУ

- Найму гараж. Т. у Маладзечне 73715, 34794.
- Найму адпакіёвую кватэру з тэлефонам у раёне вул. Б. Хмяльніцкага або В. Гасцінца. Парадак гарантую. Т. у Маладзечне 50338, Рыгор Давыдавіч.

ПАСЛУГІ  
ДЛЯ МАЛАДЫХ

- ВЯСЕЛЬНЫЯ ЎБОРЫ:** модныя, элагантныя, новыя паступленні, азілом у падарунак. Т. у Маладзечне 39293. Ліц. №04599 Белытсаюза ад 18.10.1999 да 18.10.2004 г.
- ВЯСЕЛЬНЫ САЛОН «РАКСАЛІНА»** прапануе **НОВЫЯ** мадэлі 2002 г. Гасцінца «Маладзечна». Т. у Маладзечне 71676, 51070. Ліц. №00582 Белытсаюза ад 4.06.1999 да 4.06.2004 г.
- ВЯСЕЛЬНЫЯ** і вяслярныя сукенкі. Т. у Маладзечне 68547. Ліц. №05405 Белытсаюза ад 28.05.2000 да 28.05.2005 г.
- Прыгожыя **ВЯСЕЛЬНЫЯ** і **ВЯЧЭРНЫЯ** убранні. Аксесуары бясплатна. Т. у Маладзечне 50825. Ліц. №03716 Белытсаюза ад 13.08.1999 да 13.08.2004 г.
- МІЛЫЯ НЯВЕСТЫ!** Усё для вас! Пярэсценкі на а/м. Т. у Маладзечне 30848, 26308. Ліц. №01795 БДАА-БАН ад 8.05.2001 да 8.05.2006 г.
- ВЯСЕЛЬНЫЯ** і **ВЯЧЭРНЫЯ** **ЎБРАННІ.** Новыя мадэлі, **НАДРАГА.** Т. у Маладзечне 50510. Ліц. №02477 БДАА-БАН ад 30.07.2001 да 30.07.2006 г.

- Новы пракат вясельных і вясчэрніх убораў па вул. Будаўнікоў, 15а (Дом быту). Т. у Маладзечне 67877. Ліц. №03204 БДАА-БАН ад 30.11.2001 да 30.11.2006 г.
- Музычнае суправаджэнне вясельляў, юбілей і інш. Т. у Маладзечне 66932, 65403.

## ІНШАЕ

- РАМОНТ ТЭЛЕВІЗАРУ.** Ліц. №1244 МП РБ ад 05.02.1999 да 05.02.2004 г. **КУПІМ** на запчасткі тэлевізары, відэамагнітафоны, прыборы. Лямпавае не купляем і не рамантуем. Т. у Маладзечне 34740.
- Выкананнем аддзелчых работ, якія не патрабуюць ліцэнзіі. Т. у Маладзечне 50452 (10<sup>00</sup>-21<sup>00</sup>).

## ВЫРАБІМ З МЕТАЛУ

**АГАРОДЖЫ;**  
**АГАРОДЖЫ ДЛЯ ПЛОТУ**  
**І БАЛКОННЫЯ;**  
**ДЗВЕРЫ ДЛЯ ПАД'ЕЗДА** і інш.  
 Тэл. у Маладзечне **71682.**  
 Ліц. №02669 БДАА-БАН ад 31.03.2001 да 31.08.2006 г.

## РОЗНАЕ

## ПРАДАМ

- БЫТАВАЯ ТЭХНІКА**
- Халадзільнік новы. Т. у Ашмянск 42850.
- Пральную машыну-аўтамат; музычны цэнтр; тэлевізар дарагі; відэамагнітафон — усё б/у. Т. у Маладзечне 36432.
- Тэлевізар «Ватсон», Германія, д/у, тэлеэкст, 1994 г. в., 150 у. а. Т. у Маладзечне 71636.
- Пральную машыну, пыласос, музычны цэнтр, тэлевізар з Германіі. Т. у Вілейцы 45376.
- Пыласос, пральную машыну-аўтамат — б/у. Т. у Вілейцы 59501.
- Тэлевізар Гарызонт каларовы, б/у, добры стан; газавую плітку, б/у, у добрым стане. Т. у Вілейцы 53518 (удзень), 57040 (увечары і вых.).
- Марзільнік, пыласос, тэлевізар, фаркоп да Форд-Зекорт, 1990-94 г. в. Надарага, гарантыя. Т. у Вілейцы 58108.
- Пральную машыну аўтамат, в/м super VHS, музыцэнтр, факс, ксерак — усё б/у, з Германіі. Т. у Маладзечне 69363, (8-029) 6669363.

## МЭБЛЯ

- Сталы пісьмовыя: аднотумбавы і двухтумбавы, шпон дубовы, па цене завода-вытворцы. Т. у Маладзечне 69253.
- Ложак. Т. у Маладзечне 73797.
- Секцыю б/у, газ/пліту новую, электрапліту б/у. Т. у Вілейцы 45228.
- Спальню «Парэчка». Т. у Вілейцы 55614.

## ЖЫВЁЛА

- Шчаныт чаў-чаў. Т. у Маладзечне 62358.
- Шчаныт рызеншаўцэра. Т. у Маладзечне 63368.
- Шчаныт чаў-чаў. Т. у Маладзечне 76761.
- Кабана цалкам або па частках. Т. у Вілейцы 52878.
- Рабочую кабылу ў Вілейскім р-не. Цана 300 у. а. Т. у Маладзечне 61463.

- ІНШАЕ**
- КАМ'П'ЮТЭР Р І - Р ІІІ; КАМ'П'ЛЮТЭРНЫЯ — Б/У, ГАРАНТЫЯ. Т. у Маладзечне 64687, (8-029) 6432423.**

- Шырокі выбар бланчнай прадукцыі: усе віды накладных, пущавых лістоў, адрывныя талоны, новыя кнігі бухгалтэрыі для прадпрыемстваў і юрыдычных асоб. Расходныя матэрыялы. Т. у Сморгоні 33077. Ліц. №34 Сморгонскага РВК ад 30.06.2000 да 30.06.2005г.
- ПОМІНІКІ** з мармуровай крошкі. Якасць, рэальныя кошты. Маладзечна, вул. Лібава-Роменская, 46 (наступнае музея). Т. у Маладзечне 70656.
- Дэзарэававаць лодку Рамантыка з электрауважніком і а/м BA3-21011 пасля аварыі. Т. у Маладзечне 53050.
- МУЗ/АПАРАТУРА** для ВІА, дыска-тэк, 600 у. а. Т. у Маладзечне 67016.
- Радыйтэлефон (10-30 км); кватэрна-афісны з АВН (300 м-1 км). Т. у Маладзечне 69521.
- Мікрафон АТТ 2200 - 15 у. а.; радыймікрафон - 60 у. а. Т. у Маладзечне 62551, 35203.
- Гульніваю прыстаўку Sony Playstation, з дыскамі, б/у, дастаўка. Т. у Мадзеле 54045.
- Павозку гужавую на гумавым хаду. Цана дагаворная. Т. у Вілейцы 58100.
- Harvest-3, куплю Harvest-7 або мяняю з дэплатай. Т. у Маладзечне 36847.

## КУПЛЮ

- ФОТААПАРАТЫ**, аб'ектывы, **САМАВАРЫ** вугальныя, патэфоны, гадзіннікі, ступы, бюсты і іншыя старадаўнія рэчы. Т. у Маладзечне 65542.
- АГРЭГАТ ФАРБАВАЛЬНЫ** высокага ціску «**ВАГНЕР-7000**». Тэл. (8-029) 6335730.
- Машынку для гравіроўкі партрэтаў на помніках (ігла). Т. у Сморгоні лідж. 30000 аб. 838.
- Вялікую бульбу, высокая цена. Т. у Маладзечне 34961.
- Чакі Жылів. Т. у Маладзечне 61123 (17<sup>00</sup>-21<sup>00</sup>).
- Цяплет. Т. у Маладзечне 32479, 60931.
- Асцылограф, вальтметр, антыкварыят. Т. у Маладзечне 69771.
- Тэрмінова нямецкую швейную машыну «Zinger» старога ўзору. Т. у Маладзечне 76380.

## ІНШАЕ

- Пракат гульніавак прыставак Sony PlayStation. Дастаўка. Т. у Маладзечне 39379. Ліц. №01796 Белытсаюза ад 8.05.2001 да 8.05.2006 г.
- Здам несенне на рэалізацыю. Т. у Маладзечне 61977.
- Візы: Чэхія (1 год), Францыя, Партугалія, Данія, Германія (7 дзён-1 год). Т. у Мінску (8-017) 2063063. Ліц. №78 МСІТ РБ ад 9.08.2000 да 9.08.2005 г.

## ПАТРАБУЮЦА

- Патрабуюцца супрацоўнікі на поўную або частковую занятасць. Прапінка значэння не мае. Т. у Маладзечне 22350 (18<sup>00</sup>-20<sup>00</sup>).
- Запрашаем мужчын (будаўнікоў, разнаробчыч) і жанчын. Т. у Мінску (8-029) 6028710 (9<sup>00</sup>-19<sup>00</sup>).

## ШУКАЮ РАБОТУ

- Шукаю работу па рамоне халадзільнікаў. Т. у Маладзечне 76721.



## Падпіска на 2002 год

Працягваецца падпіска на «РГ». Індывідуальная падпіска на 1 месяц каштуе 1035 рублёў, ведамасная — 4191 рубель.

Цэнтр мастацкай творчасці навуцэнцаў запрашае на чарговую

## гульнію KB3

сярод сярэдне-адукацыйных школ горада, якая адбудзецца 12 студзеня 2002 года ў Доме культуры чыгуначнікаў. Пачатак у 15-00 гадзін. Кошт білета 1500 руб.

Даведкі па адрасе: Маладзечна, вул. К. Буйло, 1. Тэл. у Маладзечне 70277.

Арганізацыя набудзе **РАМУ ДЕСАПІЛЬНУЮ** РБ-45, можна б/у. Тэл. у Маладзечне 33488.

Рэалізуем са склада: **МУЖУ** шатраваную вытворчасці Сідзель; **МУЖУ** абуюную, ячынну, жытнюю; **ПАШЫЦУ**, ячменю; **КРУПЫ**, **МАКАРОННЫЯ ВЫРАБЫ**; **МАЛАКО** згушчанае, тушонку (ялавичина) Тэл. у Маладзечне 37163. Тэл. (8-029) 6775055. Падпіска абавязковай сертыфікацыі. Ліц. №13303. Міністэрствам ад 30.06.2000 да 30.06.2005 г.

Вырабляем і рэалізуем **МАКАРОННЫЯ ВЫРАБЫ** дробнымі парціямі, а таксама праз гандлёвы пункт па вул. Ф. Скарыны, 17, 1-ы паверх. Тэл. у Маладзечне 53713, 53753, 30246 (факс). Падпіска абавязковай сертыфікацыі.

НАРКАЛОГІЯ  
ПЕРАРЫВАННЕ запоеў

**КОМПЛЕКСНАЕ ЛЕЧЭННЕ наркаманіі**  
**ПСІХАТЭРАПІЯ І КАДЗІРАВАННЕ**  
 Індывідуальны прыём па папярэдняму запісе.  
 Маладзечна, вул. Бальная, 12.  
 Тэл. у Маладзечне 37275, 50974.  
 Ліц. №841/ІД. Мін. аховы здар'я РБ з 8.04.1995 г. да 8.04.2004 г.

Арганізацыя рэалізуе **ДОШКУ ДЛЯ ПАДЛОГІ**, **ВАГОНКУ**, **ПЛІНТУС**, **НАЛІЧНІК**. Тэл. у Маладзечне 30064, (8-029) 6766706.

Ліц. №881 Маладзечна ГРК ад 27.07.2000 да 27.07.2006 г.

## ЗІМОВЫЯ СКІДКІ

## ПОМІНІКІ&lt;/



## ■ КРЫЖАВАНКА

1. Месца, дзе стаіць гарадская ёлка. 2. Старадаўні спосаб марскога бою. 3. Афрыканская жывёліна. 4. Малады парастак. 5. Колькасць членаў сходу, прысутнасць на сходзе якой-небудзь арганізацыі, дастатковая для прызнання сходу правамоцным. 6. Чарадзейны Навагодні дзед. 7. Дзікая, звычай-


на, драпежная жывёліна. 8. Доўгая канаўка на паверхні зямлі, праведзеная плугам у час ворыва. 9. Той, хто займаецца публічным выкананнем

Ірына САХАЦКАЯ.

твораў мастацтва. 10. Дарожка для пешаходаў па баках вуліцы. 11. Вадзяная пазваночная жывёліна. 12. Пацяпленне зімой пасля марозу.

## Адказы на крыжаванку, змешчаную ў №1

1. Падарунак. 2. Карапуз. 3. Завал. 4. Ларынгіт. 5. Торт. 6. Тройка. 7. Адрас. 8. Страва. 9. Авіятар. 10. Разец. 11. Цэзар. 12. Разлог. 13. Гарэлка. 14. Арэлі. 15. Імам. 16. Марына.



## ■ НЯВЫДУМАНЫЯ ГІСТОРЫ

## Піць менш трэба

Паўгадзіны, як сустрэлі Новы год, праводзілі стары — усё, як у нармальных людзей. Я сабраўся да таварыша на кватэру, дзе павінна было сабрацца нямаля людзей. Выходжу на вуліцу, там ідзе святкаванне ў форме запуску ўсемагчымых ракет і выбухаў петардаў. Ля дарогі сядзіць мужык і робіць намаганні запустіць чарговую ракету (папярэдняя стартвала літаральна 10 секунд таму). 3-за вугла выскоквае нейкі дробны сабакка і пачынае заўзята брахаць на мужыка. Мужык запаволена паварочвае ў бок сабаккі галаву (выпітае спіртное дае пра сябе знаць) і, поўны энтузіязму заваўніка космасу, выдае: — О-о-о! С-стрэлка! Зараз і цябе 3-з-запусцім!!!

## За пільных суседзяў!

Расказаў знаёмы, які некалькі год таму паехаў працаваць у Маскву:

— Адбылася гэтая гісторыя мінулым летам. Я наймаю кватэру. І вось аднаго разу вярнуўся дадому, а замок у дзвярах не адкрываецца. Іду да гаспадыні. Гаспадыня гэтая, бабуля год 70—ці, адаслала тады свайго дзеда і пазней хацела сама падыйсці і правесці, як там у нас справы. Дзед у яе слесар з вялікім стажам, вырашылі яму даверыць ламаць замок.

І вось стаім мы ля кватэры, дзед устаіў у замок адвэртку і па ёй дзяўбе сякерай. Грукат стаіць, зразумела, вялікі. Праз некаторы час высюваецца сусед — вусаты такі мужык сярэдняга целаскладу — і пачынае цікавіцца, што гэта мы тут, уласна, робім. Дзед, цалкам захоплены працай, яму так і адказвае, што, маўляў, замок ламаем. Тады сусед пачынае цікавіцца, а хто гэта мы такія. Дзед злаецца, прапусціў усё міма вушэй і толькі буркнуў, што я яго сябар. Сусед жа пачынае нам расказваць, што ён занепакоены таму, што ў апошні час ходзяць чуткі пра бабку з дзедам, якія замкі ламаюць і абкрадаюць кватэры. Дзед быў увесёлы засяроджаны работай і адмакнуўся: «А бабка зараз

падыдзе!». Пасля гэтай фразы сусед хуценька зачыніў дзверы і больш не надакучаў.

Зламалі мы дзверы, пасядзелі крыху, ну, і дзед з бабкай пайшлі дадому, а я вырашыў прыняць ванну. І толькі я пачаў распранацца, як у дзверы пазванілі. Адчыняю, а там нашыя байцы нябачнага фронту з аўтаматамі стаяць. Добра, што дзед з бабкай яшчэ недалёка адышліся і, калі ўбачылі міліцыю, вярнуліся. А то як бы я адзін даказаў, што я там жыву, калі ў мяне ні трапіскай маскоўскай, ні нават кантракта на сваё імя на гэтую кватэру няма, не ведаю.

Сведомыя ў нас некаторыя людзі бываюць, і міліцыя шустрая, але дзе яны былі, калі ў мяне гэтую кватэру абрабавалі за пару тыдняў да гэтага выпадку?

Сямён БОНДАР.

## Лечым ці калечым?

Раніца, 5-00. Маладзечанская гарадская паліклініка. Каля яе ўжо сабраўся натоўп.

## Гараскоп 14 – 20 студзеня



**Авен**  
(21.03–20.04)

Будучая паездка можа абысці значную выгаду пры ўмове, што вы будзеце займацца справай, а не глядзець па баках. У іншым выпадку ёсць рызыка імклівага захаплення асобай супрацьлеглага полу. Непрадказальныя наступствы магчымага рамана могуць пасварыць вас з бліжэйшым асяроддзем.



**Цялец**  
(21.04–21.05)

Асаблівай увагай у гэты перыяд будучы акружаныя жанчыны-Цяльцы: нават тыя з вас, хто не мае «дзяжурнага» паклонніка, абавязкова яго атрымае (хаця б на некалькі дзён). Аднак многіх мужчын палохае залішня амбіцызнасць і самастойнасць прадстаўніц дадзенага знака. Так што ўсё можа скончыцца хутка.



**Блізняты**  
(22.05–21.06)

Вашыя планы могуць рэзка памяншацца пасля атрымання нечаканай весткі. Рэкамендуем старанна правесці крыніцу інфармацыі, таму што магчымае наўмыснае ўвядзенне вас у зман канкурэнтамі з мэтай падарваць ваш аўтарытэт або нашкодзіць у сур'ёзных пытаннях.



**Рак**  
(22.06–23.07)

Значныя перамены ў службовых справах запатрабуюць максімальнай увагі. На некаторы час вам трэба будзе забыцца на асабістае жыццё. Перамены будучы насіць, хутчэй, пазітыўны характар: адгукнуцца старыя дзелавыя партнёры, адновіцца некаторыя сувязі.



**Леў**  
(24.07–23.08)

Перыяд пройдзе пад знакам асаблівай увагі да сябе. Гэта будзе цалкам апраўдана: павышаная захворвальнасць, звычайная паслясвяточная дэпрэсія так ці інакш адцягнуць ад спраў. Таму самае разумнае, што вы можаце зрабіць, — гэта адкласці справы на тыдзень і адпачыць ад... адпачынку.



**Дзева**  
(24.08–23.09)

Другая дэкада студзеня дапаможа вам паспяхова дасягнуць пастаўленых мэтай і прыходзіць першым да фінішу. І гэта тычыцца не толькі спартсменаў. Вы наладзіце барацьбу нават там, дзе яна непатрэбная. Напрыклад, у асабістых узаемаадносінах. Таму накіруюце свае пераможныя сілы ў патрэбны бок.



**Шалі**  
(24.09–23.10)

Сапраўднае шчасце і спакой вы зможаце адчуць толькі ў сваёй сям'і. Плыбей схавайцеся ў сваю норку, не вылазьце з ініцыятывамі. Дзеці-Шалі ў гэты перыяд будучы мець патрэбу ў асаблівым бацькоўскім клопце: не адпускайце іх далёка ад сябе, не крыўдзіце залішняй строгасцю.



**Скарпіён**  
(24.10–22.11)

Вы ніяк не можаце спыніць вечарыні і сяброўскія сустрэчы. Аднак трэба звярнуць увагу на стан здароўя. Такі напружаны святоточны графік можа кіннуць вас на бальнічны ложка. Беражыце сілы. Больш стрыманыя Скарпіёны змогуць выбраць сярод патоку навінаў найбольш каштоўную інфармацыю.



**Стралец**  
(23.11–21.12)

Шмат дробных клопатаў, шмат мітусні і «левых» прапаноў, якія не столькі будучы садзейнічаць пераменам, колькі будучы выклікаць раздражненне і жаданне ўсё кіннуць. Аднак у той жа час менавіта ў гэты перыяд вас чакае забавны сюрпрыз, нечаканы і вясёлы.



**Казярог**  
(22.12–20.01)

Актыўная інтэлектуальная дзейнасць. Вам захоцца пабыць сам-насам з сабой, заняцца стварэннем нейкіх новых схем у вашым жыцці або рабоце. У гэтыя дні магчымыя страты маёмаснага характару. Добры эмацыянальны стан можа быць азмочаны чыста фізічным недамаганнем.



**Вадалей**  
(21.01–19.02)

Невялікая перадышка ў рабоце, у час якой не варт адмаўляць сабе ў задавальненні прыемна бавіць час. Акрамя таго, чым больш у гэты перыяд вы будзеце сустракацца з людзьмі, тым больш энергіі зможае знапасіць. Не варт займацца перамовамі, асабліва з межымі партнёрамі.



**Рыбы**  
(20.02–20.03)

Добры настрой, станоўчыя эмоцыі і прыемныя сустрэчы магчымыя, на жаль, толькі... не дома. Самае правільнае рашэнне — узяць невялікі водпуск і адправіцца далей з родных сценаў. У справах некаторыя застой. Дарэчы, пасля святая гэта ўласцівая не толькі вашаму знаку. Мужчыны нечакана ўспомняць, што яны самыя пішчотныя «лавлеласы» і заваююць шмат сэрцаў.

**Маладзечанскі «КамАЗцэнтрзапчастка»**  
РЭАЛІЗУЕ СА СКЛАДА І ПАД ЗАКАЗ:  
**Запчасткі да грузавых аўтамабіляў, аўтобусаў;**  
**Пагрузчыкі 6/у — 2 т, 3, 2 т.**  
Тэл/факс у Маладзечне **32633**.  
Падпіс абавязковай сертыфікацыі. Ліц. №783 Маладзечанскага ГВК ад 22.06.2000 да 22.06.2005 г.

ТАА «Селена-Плюс»  
**РЭАЛІЗАЦЫЯ ЗАПАСНЫХ ЧАСТАК**  
да аўтамабіляў КамАЗ, МАЗ і інш. у шырокім асартыменте.  
Тэл. у Маладзечне **64687, 53791**  
Падпіс абавязковай сертыфікацыі. Ліц. №111 Маладзечанскага ГВК ад 22.01.2001 да 22.01.2006 г.

Услуги пейджинговой связи  
**РОЖДЕСТВЕНСКИЕ СКИДКИ**  
ОПЕРАТОРСКАЯ СЛУЖБА  
МОЛОДЕЧНО - 060  
(300-20, 302-51)  
ВІЛЕЙКА - 590-00  
СМОРГОНЬ - 300-00  
ПРОДАЖА ПЕЙДЖЕРОВ В МОЛОДЕЧНО **716-35**  
Лицензия Минсвязи РБ № 550 от 23.03.1999г.

УП «Карбел»  
**ВОТРУБ'Е**  
жытняе (у мяхах)  
**ЦЭМЕНТ**  
500-Д20

**МЯХІ папярковыя**  
3-4-слойныя адкрытыя,  
5-слойныя закрытыя  
**ШЫФЕР**  
8-хвалева  
Тэл. у Вілейцы **52914, 52915**  
Тэл. у Мінску **2064958**  
Ліц. №10611 Мінскага ГВК ад 08.05.2000 да 08.05.2005 г.

Са склада ў Мінску (прамзона Шабына) і Маладзечне  
**ВЕНТЫЛЯТАРЫ**  
ПРАМЫСЛОВЫЯ  
ВЦ (ВР) 4-75, ВЦ14-46, ВО, ВКР, ВЦ1 і інш.  
ТАА «СПАРТ» Т.ф. у Маладзечне (01773) 68763, у Мінску (017) 2170337  
**КАЛАРЫФЕРЫ КЛАПАНЫ**  
КВЗ МЭО

Тэлефонныя коды гарадоў рэгіёна: Маладзечна - 01773, Вілейка - 01771, Сморгонь - 01592, Ашмянны - 01593, Валожын - 01772, Мядзел - 01797, Астравец - 01591, Мінск - 017(2)

**РЭГІЯНАЛЬНАЯ**  
ГАЗЕТА

Заснавальнікі: Аляксандр МАНЦЭВІЧ,  
Дзмітрый ХАРЫТОНАЎ, Ніна МАНЦЭВІЧ.  
Пасведчанне № 227.  
Галоўны рэдактар Аляксандр МАНЦЭВІЧ.

Наш адрас: 222310, Маладзечна, Вялікі Гасцінец, 68а.  
ТЭЛЕФОНЫ/ФАКС: (01773) 6-96-67, 5-38-41, 5-07-99.  
E-mail: [region\\_news@irex.minsk.by](mailto:region_news@irex.minsk.by)  
<http://regionnews.promedia.minsk.by>

Інфармацыйна-рэкламнае штотыднёвае выданне для рэгіёна і рэспублікі. Выходзіць па пятніцах.  
Тыраж 8340 экз. Індэкс 63212 (індывідуальная падпіска), 63369 (ведомасная падпіска).  
Падпіска праводзіцца пастаянна ў паштовых аддзяленнях рэспублікі. У розніцу — цана свабодная.  
№2 (351) 11.01.2002. РУП «Друкарня «Перамога», Міністэрства інфармацыі РБ. 222310, Маладзечна, вул. Таўлая, 11. Зак. №.

Падпісана ў друку 13.01.02 10.01.2002  
**ПРЫЁМ ДРОБНЫХ АБ'ЯЎ**  
Маладзечна: Вялікі Гасцінец, 68а. Тэл. 69667, 53841.  
Вілейка: вул. Вадап'янава, 23, капіравальны цэнтр «Парус». Тэл. 53935, 55284.  
Сморгонь: вул. Танкістаў, 8, рэдакцыя «Новай газеты Сморгоні». Тэл. 33077, 34353.

Разліковы рахунак №3012164030006 у філіяле ААТ «Белзнешэканамбанк» у Маладзечне, код 211, атрымальнік ТАА Рэдакцыя газеты «Рэгіянальная газета»